



కార్మిక లోకం

మాసపత్రిక

సంచిక : 12

సంపుటి : 30

డిసెంబర్ - 2017

రూ.7/-



ప్రభుత్వ విధానాలపై వెల్లువెత్తిన

ఆగ్రహ జ్వాల



ప్రముఖ కార్మికోద్యమనేత కామ్రేడ్ సుకుమల్ సేన్ కు జోహార్

సిఐటియు అఖిల భారత నాయకులు, అఖిల భారత రాష్ట్ర ప్రభుత్వోద్యోగుల సమాఖ్య (ఏఐఎస్ జిఈఎఫ్) స్థాపక నాయకులు కామ్రేడ్ సుకుమల్ సేన్ 2017, నవంబర్ 22న అనారోగ్యంతో ముమ్మాశారు. “భారత కార్మికోద్యమ చరిత్ర” పుస్తకాన్ని విడిచి అనేక కార్మిక పోరాటాల చరిత్రను వెలుగు లోకి తెచ్చిన కార్మిక నాయకు నిగా సుపరిచి ఖలైన కామ్రేడ్ సేన్ 1934 జూన్ 14న జన్మించారు. ఈ పుస్తకం కార్మిక పోరాటాల్లో ఉన్న వారికి కరదీపికగా మారింది.

తన డిగ్రీ చదువు పూర్తి అయిన వెంటనే ఉద్యోగంలో చేరిన కామ్రేడ్ సేన్ బ్రిటీష్ మూనియన్ కార్యకలాపాల్లో పాల్గొనడం ప్రారంభించారు.

ప్రభుత్వోద్యోగుల ఉద్యమంలో అగ్ర నేతగా ఎదిగారు. అఖిల భారత రాష్ట్ర ప్రభుత్వోద్యోగుల సమాఖ్య స్థాపకులలో ఒకరైన ఆయన 1982 నుండి 2008 వరకు ప్రధాన కార్యదర్శిగా బాధ్యతలను నిర్వర్తించారు. చనిపోయేంత వరకు ఆ సంఘానికి సీనియర్ ఉపాధ్యక్షులుగా ఉంటూ రాష్ట్ర ప్రభుత్వోద్యోగుల ప్రయోజనాల కోసం కృషి చేశారు. సిఐటియు అఖిల భారత ఉపాధ్యక్షునిగా, అనంతరం సెక్రటేరియట్ కు అహ్వానితునిగా ఉన్న సేన్ ఉద్యోగుల ఉద్యమంతోపాటు అనేక కార్మికవర్గ పోరాటాల్లో సైతం ముఖ్యమైన పాత్ర వహించారు.

1982-94 వరకు రాజ్యసభ సభ్యునిగా ఉన్న కామ్రేడ్ సుకుమల్ సేన్ పార్లమెంట్ ను వేదిక చేసుకొని కార్మిక

సమస్యల పరిష్కారానికై ముఖ్య భూమిక పోషించారు. అనేక పుస్తకాలకు రచయితగా ఉన్న ఆయన పత్రికలకు వ్యాసాలు కూడా పంపేవారు. “అఖిల భారత రాష్ట్ర ప్రభుత్వోద్యోగుల సమాఖ్య చరిత్ర”, “అంతర్జాతీయ కార్మికోద్యమ చరిత్ర-వర్గ పోరాటాలు”, “మేడే చరిత్ర” వంటి పుస్తకాలు కూడా రచించారు.



అంతర్జాతీయ కార్మిక వేదికల్లో సైతం కామ్రేడ్ సేన్ గణనీయమైన పాత్ర నిర్వహించారు. 1996-2009 మధ్య కాలంలో డబ్ల్యూ ఎఫ్ టి యుకు చెందిన ‘బ్రిటీష్ మూనియన్ ఇంటర్నల్ షనల్ పబ్లిక్ అండ్ అలైడ్ సర్వీసెస్’కు ప్రధాన కార్యదర్శిగా బాధ్యతలు చేపట్టారు. ఉద్యోగుల ఉద్యమాన్ని మరింత బలోపేతం చేయడానికి ఈ బాధ్యతలు

వినియోగించారు. మార్క్సిస్టు-లెనినిస్టు అవగాహనతో ఉద్యమంలో పనిచేసిన కామ్రేడ్ సుకుమల్ సేన్ కార్మికవర్గ పార్టీలో సభ్యునిగా 1952 నుండి ఉన్నారు. భార్య, ఇద్దరు కుమారులున్న ఆయన మరణించిన అనంతరం భౌతిక కాయాన్ని కలకత్తా మెడికల్ కాలేజీకి పరిశోధన నిమిత్తం ఆయన కోరిక మేరకు అందజేశారు.

దార్శనికత కలిగిన నేత, తన సైద్ధాంతిక బోధనతో కార్మికులను చైతన్యపరిచిన కామ్రేడ్ సుకుమల్ సేన్ మృతికి జోహార్లు అర్పిద్దాం. కార్మికవర్గ సిద్ధాంత ఆయుధంతో, ఐక్య పోరాటాల మార్గంలో కామ్రేడ్ సేన్ పయనించిన బాటలో ముందుకు సాగడమే ఆయనకు మనమిచ్చే నివాళి.

- ఎం.వి. సుధాకర్

కార్తీక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 30
సంచిక : 12
విడి ప్రతి వెల : రూ. 7/-
సం॥ చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8,9
జాతీయం	11,12
రమేష్ కు జోహార్లు	13,14
నందర్లం	16,17
మధ్యపేజీ కథనం	18,19
క్రామిక మహిళ	20,21
ఉద్యమ వార్తలు	22-27
పారిక్రామిక కోడ్ బిల్లు	28-30
ఈ మాసం కథ	32,33
పుస్తక సమీక్ష	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌరవర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

సంపాదకీయం



నిత్యం పెరుగుతున్న ధరలు - సామాన్య ప్రజల తిప్పలు

నిత్యావసర వస్తువుల ధరలు ఆకాశాన్ని అంటుతున్నాయి. నిత్యం వాడే ఉల్లి ఘాటు ఎక్కి కిలో రూ.70 కు చేరింది. పేదలు ఎక్కువగా వాడే టమాట కిలో రూ.50 ధర పలుకుతోంది. పౌష్టికాహారాన్నిచ్చే క్యారెట్, బీట్ రూట్ కిలో రూ.80-100కు పెరగడంతో వాటి జోలికి వెళ్లే సాహసం చేయడంలేదు. కోడిగుడ్డు ఎన్నడూ లేనంతగా రూ.6 నుండి 7 పలకడంతో గుండె గుబేలంటోంది. మధ్యాహ్న భోజన పథకం, అంగన్ వాడీ, సంక్షేమ హాస్టల్స్, హాస్పిటల్స్ కు సరఫరా చేసే గుడ్లు రేటు పెరగడంతో కాంట్రాక్టర్లు సరఫరా నిలిపివేశారు. నిత్యం వాడే పప్పులు, నూనెలు, చింతపండు, సబ్బుల ధరలు చూసి హడలెత్తి సామాన్యులు తమ అవసరాలను అనివార్యంగా తగ్గించుకుంటున్నారు. కేంద్ర ప్రభుత్వం గ్యాస్, పెట్రోలు, డీజిల్ చార్జీలను నిరంతరం పెంచి పేదల కడుపుకొట్టి కోట్లాది రూపాయలు కార్పొరేట్ శక్తులకు లాభాలు పండిస్తోంది. మోడీ మూర్ఖపు చర్యలు నోట్ల రద్దు, జీఎస్ టీతో సామాన్యులకు ఒరిగిందేమీ లేకపోగా పన్నుల భారం పెరిగింది. చివరకు పిల్లల చదువులు, వైద్యం, మందులు, టెక్స్ టైల్, ట్రాన్స్ ఫోర్డ్ చార్జీలు పెరిగి పేద, మధ్యతరగతి ప్రజలు అల్లాడుతున్నారు.

ఈ విధానాల వలన ప్రజల జీవన ప్రమాణాలు దెబ్బతింటున్నాయి. లక్షలాదిగా ఉన్న అసంఘటిత రంగ కార్మికులు, దళిత, గిరిజన, మహిళలు, వృత్తిదారులు చాలీచాలని ఆదాయాలతో బతుకులీడుస్తున్నారు. ధరల పెరుగుదల ప్రజల ఆరోగ్యంపై తీవ్ర ప్రభావం చూపుతోంది. భారతీయుల ఆరోగ్యం 2016లో మరింత క్షీణించినట్లు ప్రపంచ ఆరోగ్య సంస్థ (డబ్ల్యూహెచ్ ఓ) హెచ్చరించింది. చిన్నారులు, మహిళల్లో పోషకాహార లోపం తీవ్రంగా ఉందని గర్భిణీల్లో పోషకాహార లోపం వలన అప్పుడే పుట్టిన శిశువుల్లో అనారోగ్య సమస్యలు పెరిగి పిల్లల ఎదుగుదల క్షీణిస్తోందని, 61 శాతం రోగాలు పౌష్టికాహార లోపమే కారణమని డబ్ల్యూహెచ్ ఓ తెలిపింది.

'మేకిన్ ఇండియా', 'డిజిటల్ ఇండియా', 'స్వచ్ఛభారత్' వంటి ప్రచారార్థాటాలు తప్ప ఆచరణలో ప్రజలు ఆశించినంతగా ఫలితాలు లేకపోగా అరకొర సహాయపడే సంక్షేమ పథకాలను నిధులు కుదించి సబ్సిడీలు ఎత్తివేస్తోంది. ప్రజా పంపిణీ వ్యవస్థలో నగదు బదిలీ పథకాన్ని ప్రవేశపెట్టింది. పంచదార, పప్పులు, కిరోసిన్, నూనెలు రేషన్ షాపుల నుండి తొలగించింది. ఇంధనం, ఎరువులు, ఆహార ధాన్యాలపై నియంత్రణ పూర్తిగా ఎత్తివేసింది. దీనితో పేదలు పూర్తిగా మార్కెట్ శక్తుల దయాదాక్షిణ్యాలపై ఆధారపడాల్సి వస్తోంది. ఇప్పటి వరకు రేషన్ బియ్యం సరఫరా కొరకు ప్రభుత్వం రైతుల నుండి ధాన్యం కొనుగోలు చేస్తోంది. నగదు బదిలీ అమలైతే ధాన్యం కొనుగోలు అవసరం ఉండదు. రైతులకు ప్రభుత్వ భరోసా భవిష్యత్తులో కనుమరుగవుతుంది.

రేషన్ షాపులను విలేజ్ మార్కెట్ గా మార్చి రిలయన్స్, హెరిటేజ్ సంస్థలకు అప్పగిస్తున్నట్లుగా రాష్ట్ర ప్రభుత్వం నుండి ప్రకటనలు వస్తున్నాయి. దీని వలన రేషన్ షాపుల నిర్వహణలో ఉపాధి పొందుతున్న వేలాది మంది, వారి సహాయకులు రోడ్లపాలవుతారు. గ్రామాల్లో మార్కెట్ ఏర్పాటు వలన చిన్న చిన్న దుకాణదారుల జీవనోపాధిపై తీవ్ర ప్రభావం పడుతుంది. ప్రజాపంపిణీని కార్పొరేట్ శక్తులకు అప్పగిస్తే ప్రజల ఆహార భద్రతకు మరింత ముప్పు వాటిల్లుతుంది. ప్రజలకు కనీస అవసరాలు కల్పించాల్సిన బాధ్యత ప్రభుత్వాలదేనని రాజ్యాంగం చెబుతోంది. ఆహారం, ఆరోగ్యం, విద్య, ఉపాధి, నివాసం వంటి అవసరాలు తీర్చాల్సిన బాధ్యతల నుండి ప్రభుత్వాలు వైదొలిగితే వాటి మెడలు వంచి అమలు చేయించుకోవల్సిన బాధ్యత ప్రజలదే. పేదల పొట్టగొట్టి కార్పొరేట్ సంస్థల బొజ్జలు నింపుతున్న కేంద్ర, రాష్ట్ర విధానాలపై కార్మికవర్గం తిరుగుబాటు బావుటా ఎగరవేయాలి. 14 రకాల నిత్యావసర వస్తువులను ప్రజాపంపిణీ వ్యవస్థ ద్వారా ప్రభుత్వం ప్రజలకందించాలని పోరాడాలి.



మహిళా ఉద్యోగి ఊపిరిసల్పని పనులు

కోడికూతకు ముందే నిదుర లేచి..

గడియారంలో సెకన్ల ముల్లులా....

ఇంటిపని ...వంట పని...కోసం

చకచకా నలువైపులా తిరుగుతూ..

పిల్లలు ...వారి క్యారియర్లు..

సర్దడంలో కాస్తయినా

సహాయం వస్తుంది ...అని

ఒక...పెద్ద...చేతి కోసం...

కాసేపు ఎదురుచూసి

గురక..రాగం ...రాగయుక్తంగా వినపడితే....

పోస్తే పాపం అని క్షమించి ..

అందరూ వెళ్లి పోయాక...

కాస్తన్నా తినే వ్యవధి లేని

మహిళా ఉద్యోగి..

నడవడం మరిచిపోయి

పరుగు పరుగున వెళ్లి

వృత్తికి న్యాయం చేసే క్రమంలో

కొవ్వొత్తిలా కరుగుతున్న

ఆరోగ్యాన్ని పక్కన పెట్టి

నలుగురు ఎక్కాల్సిన

ఆటోలో పదిమందిని

ఎక్కించినా ఓర్పుకొని

అక్కడక్కడ ఎదురయ్యే

వికృత చేష్టలు చూసే చూడక

అక్కడికక్కడే మరచిపోయి

అప్పుడప్పుడు వినబడే

ద్వంద్వార్థపు మాటలు..

స్పష్టంగా విన్నా విననట్లు

అప్పటికప్పుడే వదిలేసి..

ముంచుకొచ్చిన దుఃఖం

ఇంటికొచ్చి చెబుదామనుకుంటే

నీవెంతమటుకు చనువిచ్చావో...

అని...శల్యపరీక్ష చేసే...

ఎర్రని చూపులు గుర్తొచ్చి

రేపు స్నేహితురాలికి చెప్పుకుందాం

అని బాధను కూడా వాయిదావేసి...

పొద్దుట్నూంచి చేసిన సేవలో ..

కనీసం చిన్న పొగడ్తన్నా...

దొరుకుతుందేమో అని వెతికి ..

లోపాలు సుదీర్ఘమైన

విమర్శలు మాత్రమే దొరికి..

కలుక్కుమన్న మనసు

రెండు నీటిబొట్లు కార్చినా..

మళ్ళీ మొదలు పెడుతుంది

అంతేలేని సమస్యల తోరణం

కేవలం సానుభూతి మాత్రమే

ఆశించే ఆ అల్పజీవి ..

తన కోసం పది రూపాయలు

స్వేచ్ఛగా ఖర్చుపెట్టలేని

సంపాదించే కడు పేదరాలు

నడుము వాల్చడానికి

అరగంట కేటాయించలేని

మరజీవితపు ఆనవాలు

ఆధునిక జీవిత చదరంగంలో

ఎటుపోవాలో ఎలావేగాలో..

పాలుపోక వీలుకాక...

సతమతమవుతున్న...

“మహిళా ఉద్యోగి ...”

(ఒక మహిళా ఉద్యోగి రాసిన కవిత...)



డాక్టర్... డాక్టర్...

చలికాలంలో చిన్నారుల ఆరోగ్యం జాగ్రత్త..

- రోజురోజుకు తగ్గుతున్న ఉష్ణోగ్రతలు
- శ్వాస సంబంధ వ్యాధులు వచ్చే అవకాశాలు ఎక్కువ

ఇటీవల కొన్ని రోజులుగా వాతావరణంలో వేగంగా మార్పులు చోటుచేసుకుంటున్నాయి. శీతాకాలం సమీపిస్తుండడంతో చలిగాలులు వీస్తున్నాయి.. ఇటువంటి పరిస్థితుల్లో చిన్నపిల్లలకు శ్వాసకోశ సమస్య చిన్నగా మొదలై ప్రాణాంతకంగా పరిణమించే ప్రమాదం పొంచి ఉంటుంది. తల్లిదండ్రులు వ్యాధి లక్షణాలను వెంటనే గుర్తించి పిల్లల వైద్య నిపుణులను సంప్రదించాలి. వారు సూచించిన మందులు వాడుతూ జాగ్రత్తలు పాటిస్తూ ఉంటే పిల్లలను రక్షించుకోవచ్చు.

రోజురోజుకూ ఉష్ణోగ్రతలు తగ్గుతుండడం, చలిగాలులతో పాటు వాతావరణ కాలుష్యం కారణంగా చిన్నారులు శ్వాస సంబంధ వ్యాధుల బారిన పడే అవకాశం ఉంటుంది. చలికాలంలో ఆస్పత్రులకు వస్తున్న ప్రతి ఐదుగురు చిన్నారుల్లో ఇద్దరు బ్రాంకైటిస్ న్యూమోనియాతో ఇబ్బంది పడే వారేనని వైద్యులు చెబుతున్నారు. అయితే చిన్నపాటి జాగ్రత్తలతో పిల్లల్లో శ్వాస సంబంధ వ్యాధులు రాకుండా నివారించవచ్చని వారు సూచిస్తున్నారు. గ్రామీణ ప్రాంతాల్లో ఐదేళ్ల లోపు చిన్నారులు 16 శాతం మంది, పట్టణంలో 22శాతం వరకు ఈ వ్యాధితో బాధపడుతున్నారని పేర్కొంటున్నారు. చలి కాలంలో ప్రభుత్వ, ప్రైవేట్ ఆసుపత్రుల్లో 50 శాతం మందికిపైగా ఈ సమస్యతో వస్తుంటారని, ఈ వ్యాధి సోకిన చిన్నారుల్లో శ్వాసనాళాలు ముడుచుకుని వాటిలో కఫం చేరడం వల్ల శ్వాస తీసుకోవడం ఇబ్బందిగా మారుతుంది. ఫలితంగా న్యూమోనియాకు దారి తీయడంతో పాటు ఒక్కోసారి ప్రాణాంతకం కూడా కావచ్చని వివరిస్తున్నారు.

వ్యాధిని గుర్తించడం ఇలా...

బ్రాంకోలైటిస్ వైరస్ వల్ల న్యూమోనియా వ్యాధి సంక్రమిస్తుంది. పీసీడీ వాక్సిన్‌ను ముందస్తుగా వేసుకుంటే ఈ వ్యాధి దరి చేరకుండా కాపాడుకోవచ్చని వైద్యులు సూచిస్తున్నారు. తరుచూ దగ్గు, జలుబు, దగ్గుతో కఫం కక్కడం, పిల్లికూతలు, వర్షాకాలంలో ఎక్కువగా సమస్య ఉండడం, చంటి పిల్లలు పాలు తాగడానికి ఇబ్బంది పడడం వంటి లక్షణాలు ఈ వ్యాధి వచ్చిన



వారిలో కనిపిస్తాయి. సంవత్సరంలోపు వయసు పిల్లల్లో దగ్గు, కఫం, వైరల్ ఇన్‌ఫెక్షన్ కారణంగా బ్రాంకైటిస్ రావచ్చు. ముఖ్యంగా రాత్రివేళల్లో దగ్గు బాగా వస్తుండడం. ఎక్కువసేపు ఆడినా, పరిగెత్తినా దగ్గు, ఆయాసం రావడం బ్రాంకైటిస్ న్యూమోనియా లక్షణాలు.

ఆహారంలో జాగ్రత్తలు...

ఐస్‌క్రీం, కూల్‌డ్రింక్స్ తీసుకునే పిల్లల్లో ఈ వ్యాధి వచ్చే అవకాశాలు ఎక్కువగా ఉన్నాయి. బత్తాయి వంటి పండ్లు, కొన్నిరకాల ప్యాకెట్ ఫుడ్స్, కృత్రిమ రంగులు, ప్రిజర్వేటివ్స్‌గా ఉన్న ఆహార పదార్థాలు శ్వాసకోశ వ్యాధులకు ముఖ్య కారణాలు. పిల్లలకు ఏ రకమైన ఆహార పదార్థాలు సరిపడవో గుర్తించి వాటిని అసలు ఇవ్వకుండా తల్లిదండ్రులు జాగ్రత్తలు తీసుకోవాలి.

నివారణ చర్యలు ఇలా...

బ్రాంకోలైటిస్‌ను ప్రేరేపించే కారకాలను గుర్తించి వాటికి దూరంగా ఉంటే తీవ్రతను తగ్గించొచ్చని వైద్యులు చెబుతున్నారు.

తల్లిపాలు తాగిన పిల్లల్లో శ్వాసకోశ సంబంధ వ్యాధులు తక్కువ. మొదటి ఆరు నెలలు లేదా సంవత్సరం వరకూ తప్పనిసరిగా ఇవ్వాలి. పిల్లలు పెరిగే పరిసరాలు దుమ్ము, దూళి లేకుండా శుభ్రంగా ఉండేలా చూసుకోవాలి. ఇంట్లో నేలను ముఖ్యంగా పిల్లలు ఉన్నచోట క్రమం తప్పకుండా తడిగుడ్డతో శుభ్రం చేయాలి.

కట్టెల పొయ్యి పొగలు, దోమల నివారణ కాయల్స్, సాంబ్రాణి, దూపాలు వంటివి వీరికి అస్సలు పడవు. సిగరెట్, చుట్ట పొగలు అతి ప్రమాదకరం.

పెంపుడు జంతువులు ఇంట్లో ఉంచకూడదు. బొచ్చు బొమ్మలు ఉపయోగించవద్దు. పిల్లలకు వాడే దుప్పట్లు, దిండు కవర్లు తరుచూ మారుస్తూ ఉతికి శుభ్రం చేసి ఎండలో ఆరవేయాలి.

పిల్లలు ఇంట్లో లేనప్పుడు మాత్రమే బూజు దులపడం వంటి పనులు చేయాలి. బొద్దింకలు, ఎలుకలు వంటివి ఇంట్లోకి రాకుండా చూసుకోవాలి.

వినిమయ ధరల సూచిక (బేస్ 2001=100) 2017

సెంటర్ సిరీస్	జూలై	ఆగస్టు	సెప్టెంబర్	అక్టోబర్
ఆల్ ఇండియా	285	285	285	287
గుంటూరు	276	279	277	281
విశాఖపట్నం	280	285	282	285
విజయవాడ	280	278	277	279
హైదరాబాద్	250	249	249	252
రాష్ట్ర సిరీస్	మే	జూన్	జూలై	ఆగస్టు
విజయనగరం	283	285	289	292
రాజమండ్రి	290	293	295	297
జగ్గయ్యపేట	303	306	309	309
తిరుపతి	274	276	278	282
ఏ.పి	279	281	284	287

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మూహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు

9490098022, 9494899322

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్ విజయవాడ పేరుతో పంపించగలరు.

Karmika Lokam A/c No. : 448802010000833
(IFSC : UBIN0534641), Governorpet Branch, Vijayawada.

రచయితలకు సూచన

కార్మికలోకం పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు కార్మికలోకం మెయిల్ లేదా పోస్టల్ అద్దెనికి పంపించ మనవి.

- ఎడిటర్

మోడీ గారి "గొప్ప" మనసు

ఈ భారతీయ "కార్పొరేట్" నిరుపేదలను ఆదుకోవడానికి మోడీ గారు బడ్జెట్లో 17 లక్షల కోట్లు కేటాయించారు.



ఐనా వీరి పేదరికం తీరలేదు మోడీ గారు మరణా స్పందించి, మరింత ఉదారంగా ఈ కార్పొరేట్ పేదలు అప్పుగా తీసుకున్న 1లక్ష 12 వేల కోట్లు రద్దు చేసారు.

కేరళ మోడల్

- ★ ప్రతి గ్రామపంచాయతీలోను 8నుండి10 పదకల ఆసుపత్రి ఉంది ఇది దేశానికే ఆదర్శం ఆరోగ్యానికి ఖర్చు ఒక వ్యక్తికి 1900
- ★ పక్కా ఇండ్లు 84 శాతం
- ★ అక్షరాస్యత 93.91 శాతం
- ★ మహిళ ఉద్యోగులు 40 శాతం



గుజరాత్ మోడల్

- నియోజక వర్గానికి ఒకటి రెండు ఆసుపత్రులు మాత్రమే
- ★ ఆరోగ్యానికి ఖర్చు ఒక వ్యక్తికి 800
- ★ పక్కా ఇండ్లు 54 శాతం
- ★ అక్షరాస్యత 79.3 శాతం
- ★ మహిళ ఉద్యోగులు 13 శాతం



ప్రభుత్వ విధానాలపై వెల్లువెత్తిన ఆగ్రహ జ్వాల

కేంద్ర కార్మిక సంఘాల ఆధ్వర్యంలో దేశం నలుమూలల నుండి లక్షలాది మంది కార్మికులు దేశ రాజధాని ఢిల్లీ మహానగరానికి చేరుకున్నారు. డిమాండ్ పత్రంలోని 12 డిమాండ్లను వెంటనే అమలు చేయాలనే నినాదంతో ఢిల్లీలో మూడు రోజులపాటు ధర్నా విజయవంతంగా జరిగింది. కానీ కేంద్ర కార్మిక మంత్రిత్వశాఖ మాత్రం కేంద్ర ప్రభుత్వ విధానాలైన కార్మిక చట్టాల మార్పు, పెట్టు బడుల ఉపసంహరణ, వ్యూహాత్మక రంగాల్లో పెట్టుబడుల ఉపసంహరణ వంటి విధానాలపై వెనక్కి తగ్గేది లేదని తేల్చి చెప్పింది.

2017 నవంబరు 9న ప్రారంభమయిన మూడు రోజుల ధర్నా దేశ కార్మికవర్గం ఐక్యతను, బలాన్ని చాటి చెప్పింది. దేశ రాజధాని నగరంలో అనేక అడ్డంకులు, నిబంధనలు, నియంత్రణలు విధించినప్పటికీ వాటిని ఎదుర్కొని, కార్మిక వర్గం ధర్నాను జయప్రదం చేసింది. నగరంలో వివిధ ప్రాంతాల నుండి బస్ స్టాండ్స్ నుండి, రైల్వే స్టేషన్స్ నుండి, బ్యానర్లు పట్టుకుని, ఉత్తేజపూరితమైన నినాదాలు ఇస్తూ నగర నడిబొడ్డున ఉన్న జంతర్ మంతర్ చేరుకుని తమ నిరసనలను ప్రశాంత వాతావరణంలో తెలియజేశారు. “మహాపడాప్” పేరుతో జరిగిన ఈ నిరసన కార్యక్రమంలో అనేక రంగాల నుండి లక్షలాది మంది కార్మిక సోదరీ, సోదరీ మణులు పాల్గొన్నారు, తమ డిమాండ్లను దేశ ప్రజానీకం ముందు ఉంచారు. 2014లో ఎన్డీఏ అధికారంలోకి వచ్చిన తరువాత ఇంత పెద్ద ఎత్తున నిరసన కార్యక్రమం జరగటం ఇదే ప్రథమం. ఇంతకు ముందు జరగని విధంగా మూడు రోజుల ధర్నా కార్యక్రమం ప్రభావవంతంగా జరిగింది.

ఈ “మహాపడాప్” మూడు రోజుల ధర్నా కేంద్ర కార్మిక సంఘాల ఐక్యవేదిక

పిలుపు. ఆగస్టు 8న జరిగిన సదస్సులో ఈ పిలుపును ఇచ్చాయి. కాంగ్రెస్ అధికారంలో ఉన్నప్పుడే కేంద్ర కార్మిక సంఘాల ఐక్యవేదిక ఏర్పడింది. కార్మిక హక్కుల కోసం అప్పటి నుండే ఉమ్మడిగా నిరంతరం పోరాటాలు, ఆందోళనలు జరుగుతున్నాయి. అందులో వామపక్ష కార్మిక సంఘాలు, కాంగ్రెస్ కార్మిక సంఘాలు బీఎంఎన్తో సహా భాగస్వాములుగా ఉన్నాయి. కానీ ఎన్డీఏ అధికారంలోకి వచ్చాక బీఎంఎన్ ద్రోహంతో ఐక్యవేదిక నుండి వైదొలగింది.



అప్పటి నుండి అన్ని కార్మిక సంఘాలు ప్రధాని నరేంద్ర మోడీతో సంప్రదింపులు కొనసాగి వస్తున్నాయి. ఐఎన్ యూసీ ఐక్యవేదికలో కొనసాగుతోంది. అనేక ఇబ్బందులు ఉన్నప్పటికీ సంప్రదింపుల ఫలితంగా నవంబర్ 1న చర్చలకు రావలసిందిగా కేంద్ర సంఘాలకు మంత్రిశాఖ నుండి పిలుపు వచ్చింది. 3న సంప్రదింపులు జరిగాయి, అయితే ఆ చర్చలకు ఐఎన్ టీయూసీని ఆహ్వానించని ఫలితంగా మిగిలిన సంఘాలు బహిష్కరించాయి. కొన్ని సంఘాలను పిలిచి మిగిలిన వారిని పిలవకపోవడం వలన చర్చలను బహిష్కరించామని రాసిన లేఖలో ఆ సంఘాలు తెలియజేశాయి.

ఫలితంగా కేంద్ర ప్రభుత్వం మళ్లీ

చర్చలను నవంబర్ 7కు వాయిదా వేసింది. చర్చల ఫలితంగా కార్మిక వర్గం 12 డిమాండ్లు అమలుకు ప్రభుత్వ కార్యాచరణకు పూనుకుంటుందని కేంద్ర ప్రభుత్వం హామీ ఇచ్చింది. అయితే ప్రభుత్వ సూచనలను కేంద్ర కార్మిక సంఘాల ఐక్య కార్యాచరణ బహిష్కరించింది. ఎందుకంటే వారి డిమాండ్లలో ముఖ్యమైనవయిన ప్రజా పంపిణీ వ్యవస్థను, ఆహార భద్రతా చట్టాన్ని అందరికీ అమలు పర్చాలన్న డిమాండ్ను ప్రభుత్వం తిరస్కరించింది. ధరలను 2018లో అదుపు చేస్తానని చెప్పింది. అంటే ప్రజానుకూల

విధానాలు అమలు చేయడానికి కేంద్ర ప్రభుత్వం నిరాకరించడం వల్ల కేంద్ర కార్మిక సంఘాలు ప్రభుత్వ ప్రణాళికలను తిరస్కరించాయి.

ఈ మధ్య కాలంలో ప్రభుత్వం నిరుద్యోగాన్ని తగ్గించాలనే పేరుతో అనేక ప్రాంతాల్లో ట్రైనింగ్ కౌన్సెలింగ్ సెంటర్లను ప్రారంభించినప్పటికీ అసలు ఎక్కడా ఎన్ని ఉద్యోగాలిస్తారో చెప్పడం లేదు.

కార్మిక చట్టాలు మార్పుచేయకూడదనే డిమాండు కూడా ఈ ప్రభుత్వం పట్టించుకోవడం లేదు. అంటే ఈ ప్రభుత్వానికి కార్మికుల బాధలు పట్టడం లేదు. “ఆమ్ ఆద్యీ” బీమా యోజన కింద ఆధార్ లింకుతో కేవలం నాలుగున్నర కోట్ల మందిని నమోదు చేశారు. యాజమాన్యాలకు అనుగుణంగా ఫ్యాక్టరీ తనిఖీ పద్ధతులను మార్చి వేశారు. ప్రజా పంపిణీ వ్యవస్థను కార్మికులందరికీ అమలు చేయాలని కార్మిక సంఘాలు కోరితే పట్టించుకోకుండా వేలాది మంది రేషన్ కార్డులను తొలగించారు. కార్మికులకు రూ.18 వేలు కనీస వేతనం ఇవ్వాలని మన ప్రధాన డిమాండ్ కాగా దాన్ని పార్లమెంట్లో ప్రవేశ పెట్టినా చర్చ చేయకుండా పక్కదారి పట్టింది.



చిందీప్రభుత్వం. అసంఘటిత రంగ కార్మికులకు రూ.3 వేలు పెన్షన్స్ ఇవ్వాలనే డిమాండ్ను ఖజానా ఖాళీ అనే సాకుతో పరిగణనలోకి తీసుకోలేదు. మరోవైపు కేంద్ర ప్రభుత్వరంగాల్లో పెట్టుబడుల ఉపసంహరణ కొనసాగుతోంది. ఫలితంగా శాశ్వత ఉద్యోగులు కాంట్రాక్టు ఉద్యోగులుగా మారిపోతున్నారు. పెట్టుబడుల ఉపసంహరణ వలన మరింత పెట్టుబడి వస్తుందని ప్రచారం చేసినప్పటికీ ఏమీ రాలేదు. కానీ కార్మిక చట్టాల్లో మార్పులను వేగవంతంగా తీసుకొస్తున్నారు. సమాన పనికి సమాన వేతనం లాంటివి అమలు చేయడం లేదు. కార్మిక చట్టాల్లో వస్తున్న మార్పులను కేంద్ర కార్మిక సంఘాలు వ్యతిరేకిస్తున్నప్పటికీ ప్రభుత్వం పట్టించుకోవడం లేదు.

వ్యూహాత్మక రంగాలైన రక్షణ, రైల్వేలు, రవాణా, విదేశీ ప్రత్యక్ష పెట్టుబడులు అంగీకరించకూడదని కార్మిక సంఘాలు కోరినప్పటికీ కొత్త ఉద్యోగాలు వస్తాయనే పేరుతో, ఆధునీకరణ పేరుతో కేంద్ర ప్రభుత్వం వీటికి అనుమతినిస్తోంది. కార్మిక సంఘాల కోర్కెల పత్రంలో ఉన్న 12 డిమాండ్స్ అపరిష్కృతంగానే ఉన్నాయి. ఏ ప్రభుత్వం వచ్చినా ఇదే పరిస్థితి కొనసాగుతోంది. ప్రభుత్వ స్కీములలో పనిచేస్తున్న కార్మికులను ప్రభుత్వ ఉద్యోగులుగా గుర్తించాలని, అన్ని రకాల కార్మికులకు రూ.18 వేలు కనీస వేతనం ఇవ్వాలని, సామాజిక భద్రత కల్పించాలని, సమాన పనికి సమాన వేతనం ఇవ్వాలని, పెన్షన్ పెంచాలని, కార్మిక చట్టాల మార్పులను ఆపాలని, ధరలు తగ్గించాలని, నిరుద్యోగాన్ని అరికట్టాలని, పెట్టుబడుల ఉపసంహరణ ఆపాలనేది మన

ప్రధాన డిమాండ్లు. 2004 నుండి 2014 వరకూ కాంగ్రెస్ నాయకత్వంలో అధికారంలో ఉన్నప్పటికీ ఐఎన్టీయూసీ కేంద్ర కార్మిక సంఘాల ఐక్యకార్యాచరణలో కొనసాగింది.

ఈ మహాపడావ్ సందర్భంగా కేంద్ర ప్రభుత్వం అనేక అడ్డంకులు సృష్టించాలని తీవ్ర ప్రయత్నం చేసింది. జంతర్ మంతర్ వద్ద ధర్నా జరపకూడదని ఆంక్షలు పెట్టింది. పార్లమెంట్ స్పీక్ వద్ద రోజూ స్టేజి తీసి మళ్లీ వేయాల్సి వచ్చింది. పోలీసులు అనుమతి ఇవ్వలేదు. సెప్టెంబర్ 2 నమ్మే సందర్భంగా కూడా ఈ ప్రయత్నాలు జరిగాయి.

ఐసీడిఎస్ కార్మికుల డిమాండ్ను



కోర్కెల పత్రంలో అధిక ప్రాముఖ్యతను ఇచ్చాం. మహాపడావ్ సందర్భంలోనే బీఎంఎస్ కూడా ఒక రోజు ధర్నాకు పిలుపు నిచ్చింది. ఈ మూడు రోజుల ధర్నాను ప్రధాన మీడియా పట్టించు కోనప్పటికీ నిరాశ పడకుండా కార్మికులు ప్రశాంతంగా పోరాటాన్ని కొనసాగించారు.

మూడురోజుల్లో దాదాపు 4 లక్షల మంది కార్మికులు పాల్గొన్నారు. మీడియా ఉద్దేశపూర్వకంగానే పట్టించుకోలేదు. కేంద్ర

ప్రభుత్వం చర్చలకు పిలవలేదు. కానీ కార్మికులు కేరళ మొదలు అస్సాం వరకు కేంద్ర రాజధానికి తరలివచ్చారు. బొగ్గు, వస్త్ర పరిశ్రమ, ఇంజనీరింగ్, రవాణా, టెలికం, పెట్రోలియం, విద్యుత్, పోస్టల్, భవన నిర్మాణం, స్కీం వర్కర్స్, అసంఘటిత, సంఘటిత రంగాలైన రైల్వే, బ్యాంకు, ఇన్సూరెన్స్, రక్షణ రంగం నుండి కూడా పాల్గొన్నారు. రాష్ట్ర ప్రభుత్వ ఉద్యోగులు కూడా పాల్గొన్నారు. జంతర్ మంతర్కు వెళ్లే ప్రతి రోడ్డులోనూ ఎర్ర జెండా బ్యానర్లతో నిండిపోయింది. నవంబర్ 11న జరిగిన స్కీం వర్కర్స్ 60 వేల మందికి పైగా పాల్గొన్నారు. అత్యంత ఉత్సాహవంతంగా జరిగింది. వారి డిమాండ్ ఒక్కటే మేము ప్రభుత్వ పనులన్నీ చేస్తున్నాం. కాబట్టి మమ్మల్ని ప్రభుత్వ ఉద్యోగులుగా గుర్తించి, కనీస వేతనం రూ.18 వేలు ఇవ్వాలనేది. అంగన్వాడీ, మధ్యాహ్నాభోజన పథకం కార్మికులు మాట్లాడుతూ వారి బాధలను తెలియజేశారు.

కార్మిక గళాలను వినిపించేందుకు

మీడియా ఆసక్తి చూపనప్పటికీ ఆందోళన ప్రజల్లో ఆలోచనను రేకెత్తించింది. ఇంత పెద్ద ఎత్తున కార్మికవర్గం కదిలిరావడానికి నోట్ల రద్దు, జీఎస్టీ ప్రధాన కారణం. ఎందుకంటే అవి కార్మికుల జీవితాలను తలకిందులు చేశాయి. ఈ ఆందోళన కార్మికవర్గ నిరసనకు ప్రతి రూపం. ఈ ఆందోళనలు పోరాటాలుగా మారకుండా చూసుకోవాల్సిన బాధ్యత ప్రభుత్వానిదే.

(అనువాదం: కుసుమ)



తిరుపతి కో-ఆపరేటివ్ బ్యాంక్, తిరుపతి



- 1) తిరుపతి కో-ఆపరేటివ్ బ్యాంక్ టర్నోవర్ 330 కోట్లు
- 2) 2015-16 సంవత్సర ఆదాయం 3 కోట్లు
- 3) స్థూల ఎన్.పి.ఎ. 7.75 %
- 4) తిరుపతి కార్పొరేషన్ పరిధిలో ఇంటి అడుమానం అప్పు 8 లక్షలు ఇస్తున్నాము. మేజర్ పంచాయతీకి 4లక్షలు. చుట్టు ప్రక్కల పంచాయతీకి 3 లక్షలు ఇస్తున్నాము.
- 5) నగలపై గ్రాముకి రూ.1900/-లు వడ్డీ 83 పైసలు మాత్రమే

ఫిక్స్డ్ / టర్మ్ డిపాజిట్లపై వడ్డీ రేట్లు (22.06.2016 నుండి)

కాలపరిమితి	సాధారణ	సీనియర్ సిటిజన్
	డిపాజిట్	డిపాజిట్
15 రో నుండి 90రో వరకు	- 6.00%	6.00%
91 రో నుండి 180రో వరకు	- 7.25%	7.50%
181 రో నుండి 364రో వరకు	- 7.75%	8.00%
1 సం నుండి 2 సం లవరకు	- 8.00%	8.25%
2 సం నుండి 3 సం లోపు	- 8.25%	9.50%
3 సం ఆపైన	- 8.00%	8.25%

- డిపాజిట్లపై వడ్డీ నెలకు లేదా 3 నెలలకు ఒకసారి, డిపాజిట్ దారు అభిమతం మేరకు చెల్లించబడుతుంది.
- ఫిక్స్డ్ / టర్మ్ డిపాజిట్ విలువలో 85% రుణసౌకర్యం, స్వల్ప వడ్డీతో అనగా డిపాజిట్లపై వడ్డీ రేటుకన్నా 2% అదనపు వడ్డీ లభిస్తుంది.
- అవసరమైనపుడు గడువుకు ముందే మీ డిపాజిట్ వాపసు తీసుకోవచ్చు. వాపసు నాటికి పూర్తయిన కాలానికి వర్తించే వడ్డీతోటి నిబంధనల మేరకు మొత్తం చెల్లించబడుతుంది.



THE TIRUPATI CO-OP BANK LTD. TIRUPATI

(A leading Co-op. Bank in A.P. under the purview of RBI)

Regd. Office : 23, G. Car Street, Tirupati - 517 501. Tel.: 2225159, 2225005, 2253829

☉ Tirumala - Tel : 2277263 ☉ Chinna Bazaar Street, Tirupati - Tel : 2286214

☉ Tiruchanur - Tel : 2238140 ☉ Bhavani Nagar, Tirupati - Tel : 2223891

☉ Vaikuntapuram, Tirupati - Tel : 2241034

దేశ ఆర్థికవ్యవస్థను అతలాకుతలం చేసిన ప్రధాని అనారోగ్య చిర్యలు

- ఎం.ఎ.గఫూర్

దేశానికి మంచిరోజులు తెస్తామని, విదేశీ బ్యాంకుల్లో దాచి ఉన్న రూ.లక్షల కోట్ల నల్లధనాన్ని వెలికితెచ్చి ప్రతి కుటుంబానికి పంచుతానని, సాలీనా రెండు కోట్ల ఉద్యోగాలు కల్పిస్తానని వాగ్దానం చేసిన నరేంద్రమోడీ అధికారంలోకి వచ్చి నుమారు నాలుగు సంవత్సరాలు కావొస్తోంది. దేశంలో సామాన్య ప్రజలకు కాదుకానీ, సంప



న్నులకు, కార్పొరేట్ శక్తులకు చాలా మంచి రోజులు వచ్చాయని సర్వత్రా అంగీకరిస్తున్నారు. దేశ చరిత్రలో ఏ ప్రభుత్వం లొంగిపోనంతగా స్వదేశీ, విదేశీ కార్పొరేట్ శక్తులకు మోడీ ప్రభుత్వం లొంగిపోయి వ్యవహరిస్తోందని అనుభవం చెబుతోంది. వ్యవసాయాన్ని ఏ మాత్రం పట్టించుకోనందు వల్ల ఈ నాలుగు సంవత్సరాల్లో రైతుల ఆత్మహత్యలు పెరిగాయి. వ్యవసాయ కూలీలు బతకడం కోసం రాష్ట్రాల్ని వదిలి వలసలు పోతున్నారు. పరిశ్రమల మూసి వేతలు పెరిగాయి, కొత్త ఉద్యోగాలు రాలేదుగానీ, ఉన్న ఉద్యోగాలకు రక్షణ లేని స్థితి ఏర్పడింది. ప్రజల మౌలిక సమస్యల్లో ఏఒక్కటి పరిష్కరించే ప్రయత్నం లేకుండా కేవలం నినాదాలతో ఉపన్యాసాలతో కాలం గడుపుతూ పెట్టుబడిదారులకు మాత్రం ఊడిగం చేస్తున్న అధ్వాన్న పాలనను చూస్తున్నాం. 'మేకిన్ ఇండియా', 'స్టార్ట్ అప్ ఇండియా', 'డిజిటల్ ఇండియా', 'స్వచ్ఛభారత్', 'స్వస్థ భారత్' లాంటి నినాదాలు తప్ప ఆచరణలో ఫలితాలు ఏమీ లేవు. మన్ కీ బాత్ పేరిట భావోద్వేగాల్లో ప్రజల్ని ఊరించడం తప్ప సాధించిన ప్రగతిలేదు. మంచిరోజులు తేలేకపోయినా పర్వాలేదు, ఉన్న జీవన పరిస్థితులనైనా కౌశాదుతున్నారా అంటే అదీ లేదు. ఇటీవల తీసుకున్న పై రెండు అనారోగ్య చర్యలు

ఈ దేశ ప్రధాన మంత్రి తుగ్లక్ చర్యలను తలపిస్తున్నాయి. నియంతృత్వానికి, బాధ్యతారాహిత్యానికి స్వదేశీ, విదేశీ కార్పొరేట్లకు దాసోహమైన తీరుకు అద్దంపడుతున్నాయి. ప్రజల ప్రయోజనాలను పణంగా పెట్టి స్వదేశీ, విదేశీ వ్యాపార సంస్థల ప్రయోజనాలకే ప్రధానమంత్రి అంకితమై ఉన్నారని అర్థం చేసుకోవచ్చు.

1. పెద్దనోట్ల రద్దు: పెద్ద నోట్లను రద్దు చేసే చర్య సునామీలాంటిది. ఎక్కడా చర్చ జరగలేదు. పార్లమెంట్ కు తెలియదు. క్యాబినెట్ లో తీర్మానం లేదు. రిజర్వ్ బ్యాంకు కోరలేదు. కేవలం సంఘపరివార్ కు చెందిన కొద్ది మంది కుహనా ఆర్థిక వేత్తల సలహాలు పాటించి నరేంద్ర మోడీగారు 2016 నవంబర్ 8వ తేదీ రాత్రి రేడియోలో మాట్లాడుతూ దేశంలోని వెయ్యి, ఐదు వందల రూపాయల నోట్లను ఆ అర్ధరాత్రి నుండి చెల్లుబాటులో కాకుండా ఉత్తర్వులు ఇచ్చామని ప్రకటించారు. పెద్దనోట్లు ఈ దేశంలో చలామణిలో ఉన్న ద్రవ్యంలో 86 శాతం. అంత భారీ ఎత్తున చలామణిలో ఉన్న నోట్లను ప్రత్యామ్నాయం లేకుండా ఒక్కసారిగా రద్దు చేయడంతో దేశ ఆర్థిక వ్యవస్థ స్తంభించి పోయింది. ప్రజల వద్ద డబ్బు ఉన్నా పేదలుగా మారిపోయారు. ఏటీఎంలు అనేక వారాలు మూతబడ్డాయి. బ్యాంకులు తెరిచినా కొత్త కరెన్సీ లేదు. ప్రజలు తాము దాచుకున్న

డబ్బులో నుంచి రెండు వేల రూపాయలు డ్రా చేయడం కోసం అనేక రోజులపాటు క్యూల్లో నిలబడాల్సి వచ్చింది. 120 మందికి పైగా క్యూలోనే చనిపోయారు.

పెద్ద నోట్ల రద్దు వలన చిన్న, మధ్యతరహా వ్యాపారాలు స్తంభించి పోయాయి. అసంఘటిత రంగ

కార్మికులు, ప్రత్యేకించి కోట్లాది మంది భవన నిర్మాణ కార్మికులు నెలల తరబడి పనులు కోల్పోయారు. చిన్న చిన్న వరిశ్రమలు మూతబడ్డాయి. వీధి వ్యాపారాలు సంక్షోభానికి గురయ్యాయి. దినసరి వృత్తుల్లో ఉన్న హాకర్లు, ఆటో, ముఠా తదితర కార్మికులకు పనులు లేకుండా పోయాయి. లక్షలాది మందికి ఉపాధి చూపిస్తున్న రియల్ ఎస్టేట్ రంగం స్తంభించింది.

నగదు అందుబాటులో లేనందున వ్యవసాయ ఉత్పత్తులను కొనే దిక్కులేకుండా పోయింది. రైతులు అనివార్యంగా తక్కువ ధరలకు తమ ఉత్పత్తులకు అమ్ముకోవల్సి వచ్చింది. దీని వల్ల దేశవ్యాప్తంగా రైతులు తీవ్రంగా నష్టపోయారు. వ్యవసాయ కూలీలకు పనులు లేకుండా పోయాయి. రెండు, మూడు మాసాలు ఈ విధంగా అన్ని తరగతుల ప్రజలు అప్లక్ష్యపాలయ్యారు. ఇంతకు ఈ నోట్ల రద్దు వల్ల సాధించింది ఏమిటి పరిశీలిస్తే ఎంత బాధ్యతారహితంగా ప్రధాన మంత్రిగారు ఉన్నారో అర్థం చేసుకోవచ్చు.


పెద్దనోట్ల రద్దు వలన రూ.లక్షల కోట్ల నల్లధనాన్ని వెలికి తీస్తామని, తీవ్రవాదుల్ని అరికట్టడానికి ఈ చర్య ఎంతో అవసరమైందని, ప్రజలకు కొంత కష్టమైనా భరించి 50 రోజులు ఆగితే అద్భుత

ఫలితాలు చూపిస్తానని నరేంద్ర మోడీగారు బహిరంగంగా ప్రజలకు చెప్పారు. అంతే కాదు '50 రోజుల్లోగా ఫలితాలు చూపించ లేకపోతే నన్ను ఉరితీయండి' అని కూడా సవాళ్లు విసిరారు. ఈ ప్రకటన చేసి సంవత్సరం గడిచింది. రద్దు అయిన నోట్లలో 99 శాతానికి పైగా బ్యాంకులకు వచ్చాయని ఇటీవల రిజర్వ్ బ్యాంక్ ఆఫ్ ఇండియా ప్రకటించింది. అంతకు ముందు చలా మణిలో ఉన్న పెద్ద నోట్ల విలువ రూ.15.44 లక్షల కోట్లు కాగా అందులో రూ.15.28 లక్షల కోట్లు బ్యాంకులకు చేరాయని అధికారికంగా ప్రకటించారు. దీనితో సంబంధం లేకుండానే ఎన్ఆర్ఐలు తమ దగ్గర ఉన్న పాత కరెన్సీ మార్పు కోవడానికి నమయం కోరుతూ వేసిన కేసు సుప్రీంకోర్టులో పెండింగ్లో ఉంది. నేపాల్, బంగ్లాదేశ్లలో వ్యాపారస్తుల వద్ద ఉన్న మన దేశ కరెన్సీ మార్పుకోవడానికి అవకాశం ఇవ్వాలని కోరుతున్నట్లు వార్తలు వచ్చాయి. మరి నల్లధనం ఎక్కడికి పోయిందో నరేంద్రమోడీ గారే చెప్పాలి.

తమకు రావాల్సిన ఆదాయం పెద్ద నోట్ల రద్దు వలన 2016-17 సంవత్సరంలో 23.5 శాతానికి పడిపోయిందని రిజర్వ్ బ్యాంక్ లెక్కలు చెబుతున్నాయి. అదే సమయంలో రిజర్వ్ బ్యాంక్ ఖర్చులు 53.46 శాతం పెరిగినట్లు లెక్కలు చెబుతున్నాయి. ఈ ఖర్చులో ఇంత పెరుగుదల ఎందుకు ఉందో సులభంగానే అర్థం చేసుకోవచ్చు. ఆర్బీఐ తన అధికారిక లెక్కల్లో కొత్త నోట్ల ముద్రణకు రూ.8 వేల కోట్లు ఖర్చు అయినట్లుగా చెబుతోంది. అదే సమయంలో ఆర్బీఐ కంటింజెన్సీ ఫండ్లో రూ.13,140 కోట్లు అదనంగా ఖర్చు పెట్టినట్లు లెక్కలు చూపిస్తున్నారు. సాధారణంగా కంటింజెన్సీ ఖర్చులు ఏ సంవత్సరం కూడా రూ.వెయ్యి కోట్లకు మించలేదు. అంటే ఈ రూ.13 వేల కోట్లలో అత్యధిక భాగం కొత్త నోట్ల ముద్రణకు ఖర్చు పెట్టినారనేది యదార్థం. ఈ మొత్తాన్ని చూస్తే కొత్త నోట్ల ముద్రణకు

21 వేల కోట్ల రూపాయలకు పైగా ఖర్చు పెట్టినట్లు తెలస్తుంది. ఇంత భారీ మొత్తం ఖర్చు పెట్టి నోట్ల రద్దు వలన సాధించిందేమిటో వివరించేందుకు నరేంద్రమోడీ సిద్ధపడతారా? ఈనోట్ల రద్దు వల్ల 2016-17 సంవత్సరంలో ఆర్బీఐ నుండి కేంద్ర ప్రభుత్వానికి వచ్చే డివిడెండ్ కూడా 50 శాతం పైగా తగ్గింది. 2015-16లో కేంద్ర ప్రభుత్వానికి రూ.66,880 కోట్లు ఇవ్వగా 2016-17లో రూ.30,659 కోట్లు మాత్రమే చెల్లించారు. అనగా కేంద్ర ప్రభుత్వం రూ.35 వేల కోట్లు పైగా నష్ట పోయింది. వేలకు వేల కోట్ల రూపాయల ప్రజాధనం వృథా చేసి నరేంద్రమోడీగారు ఏం సాధించారు?

2. వస్తుసేవల వన్ను: తను ముఖ్యమంత్రిగా ఉండగా వ్యతిరేకించిన వస్తుసేవల పన్నులను నరేంద్రమోడీగారు ప్రధాన మంత్రిగా దేశం నెత్తిపై రుద్దారు. వివిధ రకాల వస్తువులను అధిక పన్నుల



శ్లాబ్లోకి మార్చడం ద్వారా ప్రజలపై విపరీతంగా భారాలు పడ్డాయి. చెప్పులు ఇతర జంతు చర్మంతో చేసిన వస్తువులు, బీడీలు, పొగాకు సంబంధిత ఉత్పత్తులు ప్రధానంగా చేనేత రంగం, హోటళ్లు, లాడ్జ్లు తదితర వాటిపై పన్నుల భారం బాగా పెరిగింది. చివరికి మహిళలు వాడే శానిటరీ నాప్కిన్స్ పై కూడా పన్నుల శ్లాబ్ పెంచడం చూస్తే ఆదాయాన్ని కొల్లగొట్టాలనే దృష్టి తప్పు ఇంగిత జ్ఞానం కూడా ఈ ప్రభుత్వానికి లేదనేది స్పష్టమవుతోంది. దీనికి తోడు ప్రతిదీ కంప్యూటర్ల ద్వారానే లావాదేవీలు

జరపాలనే నిబంధన వల్ల వ్యాపారాలు స్తంభించాయి.

ప్రభుత్వం ఏదైనా పన్ను వేయాలంటే పార్లమెంట్ ఆమోదం ఉండాలి. కానీ జీఎస్టీ పేరిట ప్రవేశపెట్టిన పన్నుకు పార్లమెంట్ ఆమోదం అవసరం లేదు. ప్రజా ప్రతినిధుల అభిప్రాయాలేమీ తీసుకోకుండా పన్నులు విధించడం పార్లమెంట్ ప్రజాస్వామ్యంలో చేయకూడని పని. అయినా నరేంద్రమోడీ గారు వీటన్నింటినీ లెక్కచేయడం లేదు. జీఎస్టీ కొన్సిల్ పేర కొంత మంది అధికారులను నియమించి ఆయన ప్రభుత్వం చేస్తున్న గందరగోళం చూస్తే కనీస ప్రజాస్వామిక విలువలను కూడా మోడీగారు పాటించరని అర్థమవుతోంది.

జీఎస్టీ వల్ల సాంప్రదాయక పరిశ్రమలు, చిన్న చిన్న వృత్తులు, వ్యాపారాలు కుంగిపోయాయని ప్రభుత్వ లెక్కలే స్పష్టంగా చెబుతున్నాయి. బడా సంస్థలకు, కార్పొరేట్లకు మాత్రమే ఉపయోగపడే జీఎస్టీ సామాన్య లపై విపరీతంగా భారాలు మోపిందనడం నిస్సందేహం.

నోట్ల రద్దు, జీఎస్టీ విధింపుల వల్ల దేశ ఆర్థిక వ్యవస్థ కుదేలైందని అన్ని ఆర్థిక సర్వేలు చెబుతున్నాయి. నరేంద్ర మోడీగారి బాధ్యతారహితమైన పైచర్యల వలన ఆర్థిక అభివృద్ధి రేటు 5.6 శాతానికి పడిపోయింది. అసంఘటిత రంగ కార్మికుల్లో సుమారు 30 శాతం ఉపాధి కోల్పోయారని ఆర్థిక సర్వేలు చెబుతున్నాయి. ఆర్థిక అభివృద్ధిరేటు ఒక్క శాతానికి పడిపోయినా 3 లక్షల మందికి ఉపాధి పోతుందని నిపుణులు చెబుతున్నారు. ఇది వాస్తవమైతే కొత్తగా ఉపాధి తేలేకపోయినా లక్షల మంది ఉపాధిని దెబ్బతీయడంలో నరేంద్రమోడీ విజయవంతమైనారని చెప్పవచ్చు. ఇటువంటి బాధ్యతారహితమైన ప్రజావ్యతిరేక ప్రభుత్వం ఇలాగే కొనసాగితే దేశానికి మరింత గడ్డు రోజులు వస్తాయి. తుగ్లక్ కంటే ఘోరంగా దేశపాలన చేస్తున్న మోడీ ప్రభుత్వాన్ని సాగనంపకపోతే దేశానికి, ప్రజలకు అరిష్టం. ఈ కర్తవ్య నిర్వహణకు కార్మికవర్గం పూనుకోవాలి.

ఆదర్శ కార్మిక నాయకుడు కామ్రేడ్ రమేష్ కు జోహార్లు

- సీహెచ్.నరసింగరావు

జీవితకాలమంతా రమేష్ ఒక ఆశయానికి కట్టుబడి ఆ వంధాలో కొనసాగాడు. బీఎస్సీ చదివి ఉద్యోగ అవకాశాలున్న రోజులవి. అమెరికా వైపు అరులు చాచే కాలమది. కానీ రమేష్ కష్టజీవులు, పీడితులు, దోపిడీకి గురవుతున్న వారి వట్ల దృష్టి సారించాడు. కార్మికరంగంలో పూర్తికాలం కార్య కర్తగా పనిచేయాలని నిర్ణయించు కున్నాడు. ఒక్క రోజు కూడా ఆ పని నుంచి వెనుదిరగకుండా కృషి చేశాడు. తాను పనిచేసిన ప్రతి చోటా నిజాయితీగా పనిచేశాడన్న మెప్పు పొందాడు. తన పక్కవారు కూడా రమేష్ లా ప్రజల్లో పని చేయాలనిపించేలా ఆయన పని ఉండేది. అందుకే కామ్రేడ్ రమేష్ ధన్యజీవి.

ధీటుగా ఎగ్జిబిషన్ నిర్వహించారు. దాదాపు 10 కళారూపాలను ప్రదర్శించారు. ఆటలు, పాటల్లో విజేతలకు బహుమతులు అందజేశారు. చదువురాని మహిళలకు చదువుచెప్పాలని అదే కార్యక్రమంలో పిలుపు నిచ్చారు. అంగన్ వాడీ, ఆశ, మధ్యాహ్న



భోజన కార్మికుల డిమాండ్లతో పాటు సమాజ సేవ చేయాలనే స్ఫూర్తిని ఆ సంఘాలకు కల్పించడంలో రమేష్ ఎనలేని కృషి చేశారు. ద్యూటీలు ముగించుకొని 15 రోజులు అనకాపల్లిలో కళారూపాల రిహార్సల్స్ చేశారు. మధ్యాహ్న భోజనం, ఆశ కార్మికుల పోరాటాల్లో ప్రత్యక్షంగా పాల్గొని వారిని చైతన్యపర్చాడు.

యూనియన్ పెట్టుకోవాలంటేనే భయపడుతున్న బ్రాండిక్స్ వంటి కంపెనీల్లో కూడా కార్మికులను బయట నుంచి కరపత్రాల ప్రచారంతో కదిలించి 12వేల మంది కార్మికులు 15 రోజులు సమ్మె పోరాటం చేయడానికి రమేష్ అద్భుత కృషి చేశారు. ఇటీవల 90 రోజులు జరిగిన జీడిపిక్కల కార్మికులు 5 వేల మంది సమ్మె పోరాటంలో రమేష్ చురుకైన పాత్ర వహించాడు. స్థానిక ప్రజా ప్రతినిధుల మద్దతు కూడగట్టారు. చోడవరం ఎమ్మెల్యే కెఎన్ఎన్ఎన్ రాజు యాజమాన్యానికి వ్యతిరేకంగా కార్మిక పోరాటంలో ప్రత్యక్షంగా పాల్గొని సహాయపడ్డంలో రమేష్ కృషి అద్వితీయం. గంగవరం పోరాటంలో అతి

కష్టమైన మత్స్యకారులను ఐక్యపర్చడంలో ప్రత్యక్షంగా పాల్గొని మత్స్యకారులంతా ఐక్యంగా పోరాటంలో పాల్గొనేలా కృషి చేశాడు. ప్రతి పోరాటంలోనూ పాలకుల నిర్బంధం ఎంత తీవ్రంగా ఉంటే అంత ధైర్యంగా ఎదిరించేవాడు. జైల్లో కూడా అరెస్టయిన వారిని ఉత్సాహపరుస్తూ చైతన్య వర్చేవాడు. ప్రతి పోరాటంలోనూ నిర్బంధాన్ని ఎదుర్కొన్నాడు. ఎక్కడా అధైర్య పడటం ఆయన జీవితంలో ఎరగదు. అందుకే సుమారు మూడు నెలలు జైల్లో వున్నాడు. అనేక క్రిమినల్ కేసులు ఎదుర్కొన్నాడు. ఏ ఒక్కటీ రుజువుకాలేదు. ఇప్పటికీ కొన్ని కేసులు నడుస్తున్నాయి.

రమేష్ ఆల్ రౌండ్ గా అభివృద్ధి అయ్యాడు. అనేక అనుభవాలు గడించాడు. పోరాటాలు నడిపించడంలో తనకు తనే దిట్ట అని చాటుకున్నాడు. క్లాసులు బాగా చెప్పగల ప్రచారకుడు. నిర్మాణవేత్త. ఆందోళన, ప్రచారం నిర్మాణంలో తన అనుభవాలను కలగలుపుకొని ఉద్యమాన్ని ముందుకు నడిపించాడు. అతి సాధారణమైన ప్రజలకు కూడా అర్థమయ్యేలా ఆయన పాఠాలు చెప్పేవాడు. హాస్యం, కథలు, సామెతలు జోడించి పాఠాలు చెప్పడంతో విన్నవారు బాగా ఆస్వాదించేవారు. చారిత్రక భౌతికవాదం, గతితార్మికభౌతికవాదం, అర్థశాస్త్రం వంటి ప్రాథమిక పాఠాలు బోధించేవాడు. ఇంకా ఎక్కువ మందిలో ప్రజల్లోకి చెప్పడం ద్వారా చైతన్యం కల్పించాలని కోరుకొనేవాడు. కార్మికరంగ పోరాటాల్లో స్ఫూర్తిదాయకంగా పనిచేశాడు. 2003వ సంవత్సరంలో చిట్టివలసలో 9(ఎ) పోరాటాన్ని నడిపించడంలో సామర్థ్యం రుజువుచేసుకున్నాడు. సుమారు మూడు నెలలు జరిగిన ఈ పోరాటంలో రేయింబవళ్లు పనిచేశాడు. చిట్టివలస యాజమాన్యం కార్మికులపై పనిభారం

పెంచి ఉన్న హక్కులను తొలగించింది. సిఐటియు గుర్తింపు సంఘంగా రమేష్ అధ్యక్షునిగా కార్మికుల సమ్మెతో పాటు



జాతీయ రహదారి దిగ్బంధం వరకు అన్ని రూపాల్లో ప్రత్యక్షంగా పాల్గొని పోరాటం నడిపారు. గ్రామగ్రామానా విస్తృత ప్రచారం చేయడంలో, కార్మికులను కదిలించడంలో రమేష్ ముందున్నాడు. బ్రేడ్ యూనియన్ అంతర్గత విభేదాలతో తలమునకలయ్యే చిట్టివలస జూట్ మిల్ లో కార్మిక సంఘాల న్నింటినీ ఒకే తాటిపై నడిపించడంలో రమేష్ పాత్ర కీలకం. అర్ధరాత్రి పోలీసులు నిరవధిక నిరాహారదీక్ష శిబిరంపై దాడిచేసి బూటుకాళ్లతో తొక్కి నాయకులను నిర్బంధించారు. అయినా ఉద్యమాన్ని ఆపకుండా కార్మికులను కదిలించడంతో ఆనాటి తెలుగుదేశం ప్రభుత్వం దిగొచ్చి 9(ఎ)ను ఉపసంహరించింది. ఇది కార్మికవర్గ అపూర్వ విజయం.

మూడో నమ్మకాలను రమేష్ చీల్చిచెండాడేవాడు. కులం, మతంపై యుద్ధం చేసేవాడు. ఆయన మరణంలో కూడా ఈ విషయంలో రాజీపడలేదు. ఆయనకు క్యాన్సర్. మరణం తప్పదని నిర్ణయాని కొచ్చాడు. 'నేను చనిపోయిన తరువాత నా దేహాన్ని ఇంటికితీసుకువెళ్లే ఆచారాలు, పాటిస్తారు. నా దేహాన్ని ఆఫీసుకే తీసుకెళ్లాలని కోరాడు. ఆచరణలో కూడా నిజమైన కమ్యూనిస్టుగా ఆఖరి వరకు నిలబడ్డాడు. అర్ధాయస్సుతో మరణించినా ఆయన జీవితం మనకు ఆదర్శంగా నిలబడింది. కామ్రేడ్ మావో చెప్పినట్లు నమూనాలో చేవలాగా ప్రజల్లో

కలిసిపోయేవాడే కమ్యూనిస్టు. ప్రజల్లో అద్భుతంగా కలిసిపోయే శక్తి కామ్రేడ్ రమేష్ సొంతం. తను ఎక్కడ పనిచేసినా ప్రజల్లోకి దూసుకుపోయే లక్షణం, తమ వాడు అని అనిపించుకొనే గొప్ప శక్తి రమేష్ లో ఉండేది. రమేష్ కు పాటంటే ప్రాణం. తన పాట, మాటతో ఎదుటవారిని బాగా ఆకట్టు కోగలడు. రమేష్ కు నహనం

ఎక్కువ. ఎదుట వారు కోప్ప డినా సహనంతో సమాధానంతో చెప్పే వాడు. విద్యార్థి దశ నుంచే ఈ లక్షణాలు రమేష్ లో ఉన్నాయి. ఎదుటి వారిని మెప్పించి, ఒప్పించే సమర్థత రమేష్ ప్రత్యేకత. ఆయన పనిచేసిన దగ్గర నుంచి ప్రజాపునాది పెరగడానికి ఈ లక్షణాలన్నీ తోడ్పడ్డాయి. కార్మిక నాయకునిగా ఎక్కడ పనిచేసినా ప్రతి రంగం లోనూ ప్రజలను అదే విధంగా ఆకర్షించాడు. ఆయన మరణం తరువాత తమ కుటుంబ సభ్యుడిని కోల్పోయామనే



బాధ వేలాది మంది కార్యకర్తల్లో కనిపించింది. నాయకులు, సాధారణ సభ్యులు ఇళ్లలోకి వెళ్లడం వాళ్ల కష్టనష్టాలు గుర్తించడం వారికి సహాయపడ్డం, సలహాలు ఇవ్వడంలో ఆయన నేర్పరి. వారి కుటుంబ శుభ కార్యాలన్నింటిలో పాల్గొనేవాడు. వారి కుటుంబంలో పిల్లలకు విద్య, వైద్యంలో ఎలా సహాయపడాలో సలహా ఇచ్చేవాడు. రమేష్ పనిచేసిన ప్రతిచోటా రాజకీయ అనుకూల, అననుకూల పరిస్థితుల్లో కూడా ప్రజా

పునాది పెరిగింది. చిట్టివలస జూట్ మిల్ లో సిఐటియు గుర్తింపు యూనియన్ గా నెగ్గింది. స్కిం కార్మికులు అంగన్ వాడీ, ఆశ, మధ్యాహ్నభోజన కార్మికుల్లో సంఘాలను పటిష్టపర్చుకొని స్థిరమైన నాయకత్వం కొనసాగేట్లు చేయ గలిగాడు. ప్రజల్లో కలిసిపోయి ప్రజా పునాదిని పెంచాలనే పిలుపును అక్షరాలా అమలుచేయగలిగి రమేష్ మరణించడం తీరనిలోటు.


కఠినమైన పనులను రమేష్ ఛాలెంజ్ గా తీసుకొనేవారు. కష్టమైన పనులను ఇష్టంగా మలుచుకొనేవాడు. ఆ పనికి సంబంధించిన కార్యకర్తలను ముందు ఉత్సాహపర్చేవాడు. కార్యకర్తలంతా కలిసి టీమ్ గా పనిచేసి ఆ లక్ష్యాన్ని సాధించేవారు. కామ్రేడ్ సూర్యనా రాయణ చనిపోయిన తరువాత ఏజెన్సీ బాధ్యతలను కూడా రమేష్ కొంత భాగాన్ని తన భుజాన వేసుకున్నాడు. చింతపల్లి, జీకేవీధి కఠినమైన ప్రాంతానికి గైదెన్ను బాధ్యత చేపట్టారు. కష్టకాలంలో కూడా ఆ ఉద్యమాన్ని అభివృద్ధి చేశాడు.

రమేష్ నిండు ఆరోగ్యవంతుడు. ఆయనకు ఏ ఇతర అనారోగ్యం లేకపోయినా

క్యాన్సర్ వ్యాధి ఆయన్ను కబళించింది. సెప్టెంబరు 25న క్యాన్సర్ నిర్ధారణ అయింది. 26న రాయవెల్లూరు ఆస్పత్రిలో చేర్పించి అత్యున్నత వైద్యం అందించాం. 40 రోజులు రమేష్ మృత్యువుతో పోరాడారు. నవంబరు 7న రష్యా విప్లవ దినోత్సవం నాడు ఆయన మరణించాడు. ఆయన మరణానికి ఎ.పి. సిఐటియు రాష్ట్ర కమిటీ ప్రగాఢ సంతాపాన్ని, కుటుంబానికి సంపూర్ణ సానుభూతిని తెలియజేస్తోంది.

సిఐటియు-తిరుపతి

6వ మహాసభల సందర్భముగా శుభాకాంక్షలతో



శ్రీ వెంకటేశ్వర రామనారాయణ్
రుయా గవర్నమెంట్ జనరల్ ఆసుపత్రి
తిరుపతి

సూపరింటెండెంట్
మరియు ఆసుపత్రి సిబ్బంది

మౌనం మరణంతో సమానం

“చుట్టూ ఉన్న సమాజంలో ఏం జరుగుతుందో తెలిసీ మౌనం వహించడమంటే అది మరణంతో సమానం” అంటారు సీనియర్ నటుడు ప్రకాష్ రాజ్. “ప్రశ్నిస్తా.. అది నా హక్కు” అని ఆయన స్పష్టం చేస్తున్నారు. “ప్రజలకు అన్యాయం చేస్తున్న ప్రభుత్వాన్నే ప్రశ్నిస్తా.. ప్రజాస్వామ్యం నాకు కల్పించిన హక్కు అది. నేను ఓటరుని, దేశంలో ఓ పౌరుడిని. పౌరుడు, ప్రభుత్వాన్నికాక, ఇంకెవరిని ప్రశ్నిస్తాడు?” అనేది ఆయన నిశ్చితాభిప్రాయం. “నా ప్రశ్నలు కొనసాగుతాయి.. నన్ను చంపేంత తీరిక ఎవరికైనా ఉంటే, ప్రయత్నించుకోవచ్చు. అంత పిరికితనం వారికి ఉంటే, దాన్ని ఎదుర్కొనేంత ధైర్యం నాకుంది. దేశంలో ఒకరిద్దరైనా అర్థం చేసుకుంటారన్న నమ్మకంతోనే ప్రశ్నిస్తున్నా. అన్నీ తెలిసినవాడు మౌనంగా ఉండడమంటే, అది మరణంతో సమానం..” అంటూ తనదైన శైలిలో మనోగతాన్ని వ్యక్తీకరిస్తున్న ప్రకాష్ రాజ్ అంతరంగ ‘జీవన’లో ఇది కొంతభాగం ఆయన మాటల్లోనే....

నా మాటలతో ఎవరైనా విభేదిం చొచ్చు.. ఖండించొచ్చు.. నన్ను ప్రశ్నించొచ్చు. అయితే సమాధానం చెప్పలేక చంపేస్తాననడమే అరాచకం. వ్యక్తిగతంగా ఆవుని గౌరవిస్తా. అలాగని ‘గో రక్షణ్’ పేరుతో మనుషుల్ని చంపేస్తామనేవారికి నేను వ్యతిరేకం. హిందూ ఉగ్రవాదంపై కమల్ హాసన్ చేసిన వ్యాఖ్యలను సమర్థిస్తున్నా. ఎన్డీఏ సంకీర్ణ ప్రభుత్వం వచ్చిన తర్వాత దళిత, ముస్లిం, హేతువాద, ప్రజాస్వామిక వాదులపై దాడులు, హత్యలను ప్రజాస్వామికవాదుల పక్షాన నిలిచి వ్యతిరేకిస్తున్నా. జాతి, మతం, నైతికత పేరుతో భయపెడితే దానిని తీవ్రవాదం కాక మరి ఏమంటారు?..


“ఇటీవలి కాలంలో సినిమాలు

లేకపోవడంతోనే ఇలా వివాదాస్పద అంశాలతో పాపులర్ అవ్వాలనుకుంటున్నావా అనే వారి ప్రశ్నలకు నా సమాధానం ఒక్కటే. ఇంకా ఏడాదిన్నర వరకూ నా కార్లీట్స్ ఖాళీ లేవు. వరస సినిమాలతో బిజీగా ఉన్నా. నాకు దొరికిన కొద్ది సమయంలోనే, సమాజం పట్ల అవగాహనతో ప్రశ్నిస్తున్నా. చేతనైతే నా ప్రశ్నలకు సమాధానం చెప్పండి. సమాధానాలు చెప్పడం చేతకానివారే ఎదురు ప్రశ్నిస్తారు..

నాలాంటి ఒక బాధ్యత ఉన్న నటుడు.. ఒక సమాజం నుంచి ఈ స్థాయికి వచ్చినవాడు. ఇప్పుడున్న తరుణంలో మౌనంగా ఉంటే, పిరికివాడైతే, ఒక సమాజం పిరికి వాళ్లవడానికి కారణమవుతావని నా మనస్సాక్షి చెబుతోంది. అందువల్ల ఈ మధ్య నాకు కొన్ని ప్రశ్నలు అడగాలని ఉంది. నేను కొందరి గొంతుక అవ్వాలనుకుంటున్నా. జనాల మధ్య నుంచి, నా చుట్టూ ఉన్న జనాలు... ఎందుకంటే



నేను ఒక నటుణ్ణి కాబట్టి జనాల మధ్య ఉంటాను కాబట్టి, వాళ్లు అడగాల్సింది నేను అడుగుతున్నా. ఇది ఎవరిమీదా దాడి చేయడం కాదు. ప్రశ్నలివి... కేవలం అడగటం మాత్రమే... ఇది ఎవరికి సంబంధించినవైనా సరే.. దానికి సంబంధించిన వారు సమాధానం చెప్పాలి. కానీ నేను ఎవరికి సంబంధించి అడుగు తున్నా.. గుమ్మడికాయ దొంగ ఎవరంటే, భుజాలు



తడుముకుంటున్నట్లు.. నన్ను వేధించడానికి పూనుకుంటున్నారు. ఇవి చూస్తుంటే నేను అడుగుతున్నది సరైనదే అనిపిస్తుంది”.

ప్రత్యేకహోదా మాట నిలబెట్టుకోవాలి

ఆంధ్రప్రదేశ్ కి ప్రత్యేకహోదా విషయమై పాలకులు ఇచ్చిన మాట నిలబెట్టుకోవాలని డిమాండ్ చేస్తున్నా. రాష్ట్ర విభజనతో ఆంధ్రప్రదేశ్ కి చాలా అన్యాయం జరిగింది. చాలా మంది చెబుతున్నట్లు 2019 ఎన్నికల్లో నేను పోటీ చేయడం లేదు. అసలు ఏ రాజకీయ పార్టీలోనూ చేరడం లేదు. దేశంలో ఏ రాజకీయ పార్టీతోనూ స్నేహంగాగానీ, శత్రుత్వంగానీ నాకు లేవు.

చంపి సాధించేదేమిటి?

కేవలం అడుగు తున్నాను.. నైతికత పేరుతో నా దేశంలోని ఓ జంటను వేధించి, శారీరకంగా చిత్రహింసకు గురి చేయడం తీవ్రవాదం కాదా? గోవధ చేశారనే చిన్న అనుమానంతో చట్టాన్ని చేతుల్లోకి తీసుకుని శిక్షించడం తీవ్రవాదం కాదా? భిన్నాభిప్రాయాన్ని వ్యక్తపరిచినంత మాత్రాన వారిని విమర్శించడం, తిట్టిపోయడం తీవ్రవాదం కాదా? మరి తీవ్రవాదం అంటే ఏంటి?

హాస్యాస్పద వాదనలవి..

ప్రపంచ వింతల్లోనే ఒక వింతైన తాజ్ మహల్ కింద గతంలో శివాలయం ఉందని హిందూ సంస్థలు చేస్తున్న వాదనలు చాలా హాస్యాస్పదం. మీరు తాజ్ మహల్ పునాదిని తవ్వడం ప్రారంభించారు. ఎప్పుడు

పడగొడతారో చెప్పండి. మా పిల్లలకు చివరిసారిగా తాజ్ మహల్ ను చూపిస్తా.

లంకేష్ కుటుంబంతో

గౌరీలంకేష్ హత్యపై నిరసనగా గళం విప్పాను. ఎందుకంటే గౌరీలంకేష్ నాకు స్నేహితురాలు. ఒక్క ఏడాది కాదు.. 35 సంవత్సరాల అనుబంధం. ఆమె ఫాదర్ లంకేశన్... మేము పెరుగుతున్న కాలంలో యువకులుగా ఉన్నప్పుడు ఆయన మాకు పెద్ద ఐకాన్. 'హీ ఈజ్ ఎ రోల్ మోడల్'. ఆ కాలంలోనే ఒక అడ్వర్టైజ్మెంట్ జేమెంటు కూడా తీసుకోకుండా ఒక పత్రిక నడిపిన మనిషి. అంతేకాక అక్కడొక వేదిక క్రియేట్ చేశాడు. అప్పుడున్న నవ్య థియేటర్ మూవ్మెంట్, లిటరేచర్ మూవ్మెంట్... ఎంతోమంది నాలాంటి టాలెంటెడ్ పీపుల్ కీ, రైటర్స్ కీ, పొయెట్స్ కీ వాయిస్ గా ఉన్న మనిషి ఆయన. ఇంకా తీక్షణంగా మాట్లాడే మనిషి. ఆయన ఎప్పుడూ నాకు మాట చెబుతుండేవాడు.. 'ప్రకాష్ ఎప్పుడూ నువ్వు అధికారపార్టీలో ఉండొద్దు. మనమెప్పుడూ ప్రతి పక్షంగా ఉండాలి. ప్రశ్నిస్తూ ఉండాలి. నీ స్నేహితుడు అధికారపార్టీ అయితే నువ్వు ప్రతిపక్షంగా ఉండాలి. ఎందుకంటే నీ బాధ్యతలో చాలా నిజాయితీగా ప్రశ్నించే గుణం ఉండాలి..' అని. ఆయన నేర్పించే ఇదంతా. కనుక అలాంటి ఒక మనిషి...

చిన్నపిల్లల నుంచీ కలిసి పెరిగాం. గౌరీ లంకేశ్ నా ఫ్రెండ్ అయినంత మాత్రాన తను రాస్తున్న అంశంలో భాష గురించి నాకు ఎప్పుడూ కొంత అభ్యంతరం ఉంది. ఆమెతో మాట్లాడాను కూడా. నువ్వు వినియోగిస్తున్న భాష తప్పు అని చెప్పాను. నువ్వు ఫైట్ చేస్తున్న విషయం సరైనదే.. అని చెప్పాను.

అయితే దాన్ని కూర్చోని మాట్లాడా లిగానీ.. వారు ఆమెను చంపిన వెంటనే. చావు నా ఇంటి గడపదగ్గరకి వచ్చినప్పుడు నేను చాలా డిస్టర్బ్ అయ్యాను. ఒకవిధంగా అక్కడ నుంచే నేను తీవ్రమయ్యాన నుకుంటా. ఇదే నిజం... చావు నా ఇంటి. గుమ్మం దగ్గరకు వచ్చింది. నేను పెరిగిన వాతావరణంలో, నాలాంటి యువత పెరిగిన వాతావరణంలో ఇలాంటి రోజులు వస్తాయని మనకు తెలియదు. మనం ఎదురు చూడలేదు. అంతకుమించి... గౌరీలంకేశ్ ని చంపినదానికంటే ఎక్కువగా అలాంటి ఒక దారుణమైన హత్యని సెలబ్రేట్ చేస్తున్నది చూసి నేను మరింత డిస్టర్బ్ అయ్యాను. ఎలా చేస్తారలా? గౌరీలంకేశ్ కాదు, పన్నారే కాదు....ఎక్కడైనా ఎవరైనా చంపడం అనేది తప్పు. దానితో పాటు సెలబ్రేట్ చేయటమనేది చాలా తప్పు. అదే నా ప్రశ్న. నేను మోడీని అడిగింది కూడా అదే. నన్ను యాంటీ మోడీ అని ఎందు కంటున్నారు?

ఈ దేశానికి ఆయన ప్రధాని... చూడండి ఓటు వేసినా, వేయక పోయినా అందరికీ ఆయనే ప్రధాని... అది ఒప్పుకోక తప్పదు. దేశ పౌరుడి నయ్యుండి.. 'ఆయన్ను ఫాలో చేస్తున్న, ఆయన ఫాలో చేస్తున్న కొందరు ఇలాంటి దారుణమైన హత్యని సెలబ్రేట్ చేస్తుంటే.. ఆయన ఎందుకు మౌనంగా ఉన్నారు?' అని ప్రశ్నించా.. ఇలా అడిగినం దుకే నేను మోడీకి వ్యతిరేకం అంటే ఎలా?"

ప్రశ్నించడం, గొంతెత్తడం ఇప్పుడు ప్రజాస్వామ్యం కాదు. అందుకే అసలు ప్రజాస్వామ్యం ఏంటి? అంటూ! ప్రకాష్ రాజ్ వంటివారి స్పందన నేడు హాట్ టాపిక్ అయ్యింది. మనందరికీ గొంతుకలిచ్చింది. ఓటు వేసిన ప్రతి ఒక్కరికీ ప్రశ్నించే హక్కుందని మన రాజ్యాంగంలోనే ఉంది. అదే ఇప్పుడు ఆయన అడుగుతుంటే 'మోడీ వ్యతిరేకి' అంటూ 'హిందూ తీవ్రవాదం' అన్న కమల్ హాసన్ వంటి వారిని 'హిందూ వ్యతిరేకి' అంటూ ముద్రలు వేస్తోంది. 'పద్మావతి' సినిమాలో తప్పుంటే విమర్శించొచ్చు. కానీ అందులో నటించిన హీరోయిన్ ను చంపేయాలంటున్నారు. అది తీసిన దర్శకుడిని నరికేయాలంటున్నారు. దీన్నంతా మరి మనమూ ప్రశ్నించాలి కదా! అదే ఇప్పుడు ప్రకాష్ రాజ్ చేస్తున్నారు.

- ప్రజాశక్తి నుండి సేకరణ

సిఐటియు నాయకులు జి.సుబ్బయ్య మృతి

సిఐటియు కర్నూలు జిల్లా కమిటీ సభ్యులు గోరంట్ల సుబ్బయ్య (64) మృతి చెందాడు. ఇటీవల తీవ్ర అస్వస్థతకు గురైన సుబ్బయ్యను వైద్యం కోసం హైదరాబాదులోని గాంధీ ఆస్పత్రికి తరలించారు. చికిత్సకు శరీరం సహకరించక పోవడంతో తుది శ్వాస విడిచారు. ఖమ్మం జిల్లా నేలకొండపల్లి మండలం రాజేశ్వరాపురంలో జన్మించిన సుబ్బయ్య 1972లో కర్నూలు నగరానికి వచ్చారు. పొదుట కర్నూలులో ప్రైవేటు



పాలడెయిరీలో పని చేశారు. 1978లో రాయలసీమ పేపర్ మిల్లులో అప్రెంటిస్ గా చేరారు. పేపర్ మిల్లులో పని చేస్తూ సిఐటియు వట్ల ఆకర్షితులయ్యారు. స్టాఫ్ అండ్ వర్కర్స్ యూనియన్ (సిఐటియు) సభ్యులుగా చేరారు. పేపర్ మిల్లులో కార్మికుల సమస్యలపై రాజీలేని రీతిలో పోరాటాలు చేశారు. యాజమాన్యం హత్యాయత్నం లాంటి తీవ్రమైన అక్రమ కేసులను బనాయించి జైలుకు పంపినా సుబ్బయ్య

ఉద్యమాన్ని ముందుకు నడిపించారు. దాదాపు 40 ఏళ్ల పాటు కార్మిక ఉద్యమంలో ఉంటూ నగరంలో సిపిఎంలో చురుకైన పాత్ర పోషించారు. సిఐటియు నాయకులు పిఎస్.రాధాకృష్ణ, పి.నిర్మల సుబ్బయ్య ఇంటికి వెళ్లి ఆయన భౌతిక కాయానికి నివాళులు అర్పించారు. సిఐటియు రాష్ట్ర కమిటీ కావ్రేడ్ సుబ్బయ్య మృతి సంతాపం తెలియ జేస్తోంది. సుబ్బయ్య లేని లోటు కార్మికోద్యమానికి తీరని లోటని పేర్కొంది.

పతనమవుతున్న రాజ్యాంగ విలువలను కాపాడాల్సిన బాధ్యత కార్మికవర్గానిదే

- జస్టిస్ వి.గోపాలగౌడ్

పర్సా సత్యనారాయణ, నందూరి ప్రసాదరావుగార్ల స్మారక సెమినార్ నవంబర్ 26 తేదీ మాకినేని బసవపున్నయ్య విజ్ఞాన కేంద్రంలో సిఐటియు రాష్ట్ర అధ్యక్షులు కామ్రేడ్ సీహెచ్.నర్సింగరావుగారి అధ్యక్షతన జరిగింది. ఈ సెమినార్ ను సిఐటియు రాష్ట్ర కమిటీ, మాకినేని బసవపున్నయ్య విజ్ఞాన కేంద్రం ఆధ్వర్యంలో “పతనమవుతున్న రాజ్యాంగ విలువలు-మతోన్మాద ప్రమాదం” అన్న అంశంపై జరిగింది. ఈ సెమినార్ లో ముఖ్య అతిథిగా సుప్రీంకోర్టు రిటైర్డ్ జడ్జి, అభ్యుదయవాది జస్టిస్ వి.గోపాలగౌడ్ గారు, బార్ అసోసియేషన్ ఆలిండియా ఉపాధ్యక్షులు సుంకర రాజేంద్రప్రసాద్, సిఐటియు రాష్ట్ర ప్రధాన కార్యదర్శి ఎం.ఏ.గౌర, యం.బి.వి.కె.బాధ్యులు బి.ఆర్.తులసీరావు వక్తలుగా పాల్గొన్నారు. యం.బి.వి.కె. కన్వీనర్ పి.మురళీకృష్ణ వేదికపైకి వక్తలను ఆహ్వానించారు. ముందుగా నవంబర్ 23న మృతి చెందిన కాసుకుమల్ సేన్ కి సంతాప తీర్మానాన్ని రాష్ట్ర కోశాధికారి ఏ.వి.నాగేశ్వరరావు ప్రవేశపెట్టారు. సభ రెండు నిమిషాలు మౌనాన్ని పాటించింది.

ముఖ్యవక్తగా పాల్గొన్న శ్రీ వి.గోపాలగౌడ్ గారు ప్రధానోపన్యాసం చేస్తూ కార్మిక సంఘం అంటే కేవలం భారతదేశానికే పరిమితం కాదు. ప్రపంచవ్యాప్తంగా విస్తరించింది. మార్క్స్, ఎంగెల్స్ రచించిన మార్క్సిజం, లెనినిజం, పెట్టుబడి వంటి రచనలు కార్మికవర్గాన్ని చైతన్యపరిచాయి. ఆ స్ఫూర్తితో ప్రపంచ దేశాల్లో అనేక పోరాటాలు, ఆందోళనలు చేసి ఫలితాలను సాధించిన చరిత్ర కార్మిక వర్గానికి ఉంది. రష్యా కార్మికవర్గ విప్లవానికి 100 సంవత్సరాలు పూర్తి అయ్యాయి. ప్రపంచం అంతా సంబరాలు చేసుకుంది. వారు సామ్యవాద రాజ్యాన్ని తీసుకువచ్చారు. ప్రజల మధ్య

బేదాభిప్రాయాలను పోగొట్టేందుకు ప్రయత్నాలు చేశారు. ఫలితాలు సాధించారు. ఐతే పెట్టుబడిదారుల కుట్రల వలన అది విచ్ఛిన్నమైంది. కానీ వారు ఇచ్చిన ఉత్తేజం మాత్రం కార్మిక వర్గాన్ని ముందుండి నడిపిస్తోంది. మార్క్సిజం అంటే మానవ విలువలను నమాజాభివృద్ధికి వినియోగించాలి. కానీ భూసామ్య పెట్టుబడిదారీవ్యవస్థ మానవ విలువల పతనానికి కారణమవుతుంది.



గత మూడున్నర సంవత్సరాలుగా మన దేశంలో చాలా ముఖ్యమైన మార్పులు కనిపిస్తాయి. దేశాన్ని ఆక్రమించిన ఆంగ్లేయుల పాలన నుండి విముక్తి కొరకు మహాత్మాగాంధీ ఆధ్వర్యంలో నుదీర్ఘ పోరాటాలు జరిగాయి. ఈ పోరాటాల్లో కార్మికవర్గం పెద్ద ఎత్తున పాల్గొంది. 1947లో స్వాతంత్ర్యం వచ్చింది. 1950లో రాజ్యాంగాన్ని రాసుకున్నాము. భారత రాజ్యాంగం తయారు చేయడం కోసం డాక్టర్ బి.ఆర్.అంబేద్కర్ చైర్మన్ గా డ్రాఫ్ట్ కమిటీ వేశారు. అనేక మంది ప్రముఖులున్న ఈ కమిటీ అనేక దేశాల రాజ్యాంగాలను పరిశీలించి 130-రోజుల పాటు చర్చించి రాజ్యాంగాన్ని తయారు చేశారు.

ఈ విషయంపై గాంధీగారు మాట్లాడుతూ మన దేశం భిన్న జాతుల సమూహం, భిన్న మతాలకు ప్రతీక. ఏ

ఒక్కరుకూడా ఆధిపత్యం చేసే అవకాశం లేకుండా అందరికీ సమాన హక్కులు ఇవ్వడమే ఈ రాజ్యాంగం యొక్క ఉద్దేశ్యమని తెలియజేశారు. 1972లో జరిగిన 42వ రాజ్యాంగ సవరణ ద్వారా సామ్యవాదం, లౌకిక వాదం అనే పదాలను ముందు పిరికలో చేర్చినప్పటికీ అప్పటి వరకు మన దేశాన్ని అదే భావనతోటి పరిపాలించారు.

మన రాజ్యాంగం 3వ భాగంలో ఆర్టికల్ 25, 26 ప్రకారం భిన్న జాతులకు, భిన్న మతాలకు ఒకే రకమైన స్వేచ్ఛ ఉండాలి. సమానంగా చూడాలని తెలియజేశారు. ఇప్పుడున్న ప్రభుత్వం హిందువులు మెజార్టీగా ఉన్నారు కాబట్టి ముస్లింలు మనవారు కాదు. వారిని బయటకు పంపాలనే వాదన చేస్తున్నారు. కానీ మన దేశాన్ని లౌకిక రాజ్యాంగా ప్రకటించాం. అంటే ప్రభుత్వం మతపరమైన విషయాల్లో జోక్యం చేసుకోకూడదు.

ఆర్టికల్ 25, 26 ప్రకారం ఎస్.ఆర్.బొమ్మై కేసులోగానీ, కేశవానంద కేసులోగానీ పై విషయాన్ని సుప్రీంకోర్టు సమర్థించింది. వైనార్టీల హక్కులను కాపాడతామని సుప్రీంకోర్టు తీర్పు చెప్పింది. ప్రభుత్వం ఇష్టమొచ్చినట్లు వ్యవహరిస్తే జోక్యం చేసుకుంటామని ప్రజలకు సేవ చేయకపోతే ఊరుకోమని సుప్రీంకోర్టు హెచ్చరించింది. మన దేశంలో ప్రతి మతం అనేక గ్రూపులుగా విభజించబడింది. కానీ అన్ని మతాల మధ్య సంబంధాలు బాగుండేవి. వీరు అన్ని రకాల వృత్తులు చేస్తుండేవారు. అయితే అనేక కారణాల వల్ల గాంధీగారు ఒప్పుకున్నప్పటికీ దేశ విభజన జరిగింది.

ఈ సమయంలోనే మన దేశం యొక్క గొప్పతనం గురించి తెలుసుకోవాలి. మనది

లౌకిక రాజ్యం ఎవరు ఎన్ని అన్నప్పటికీ రాజ్యాంగ స్ఫూర్తితో 4గురు మైనార్టీలు దేశ అధ్యక్షులుగా పనిచేశారు. (జకీర్ హుస్సేన్, పక్ష్మిద్దీన్ ఆలీ, అబ్దుల్ కలాం, జ్ఞాని జైల్ సింగ్) హిందూత్వం ఉపరాష్ట్రపతిగా పని చేశారు. వైమానిక, నౌకాదళాధి పతులుగా మైనార్టీలు నియమితులై సేవలందించారు. సుప్రీంకోర్టు, హైకోర్టు న్యాయమూర్తులుగా పనిచేసిన, చేస్తున్న వారున్నారు.

అయితే ఇప్పుడు బీజేపీ వారి వాదన ప్రకారం లౌకికతత్వం నిజమైనది కాదు. కేవలం ఓటు బ్యాంకు రాజకీయాల కోసమే లౌకికవాద కార్డును వాడుతున్నారు. ముస్లింలకు వ్యతిరేకంగా హిందూమతోన్మాదాన్ని రెచ్చగొడుతున్నారు. దేశాన్ని హిందువులే పరిపాలించాలి, ముస్లింలు దేశభక్తులు కాదు, నిజాయితీపరులు కాదు, వారి దేశానికి వారు వెళ్లిపోవాలని ఈ మతోన్మాదశక్తులు ప్రచారం చేస్తున్నాయి.

అయితే దేశభక్తి అనే భావనను 1905లోనే పండిట్ మదన్ మోహన్ మాలవ్య చాలా విపులంగా వివరించారు. లాలాజపతిరాయ్, మహాత్మాగాంధీ వంటి స్వతంత్ర సమరయోధులు 'భారతదేశమంటే భారతీయులదని, హిందువులదో ముస్లింలదో' కాదని తేల్చిచెప్పారు. ఇవన్నీ చదివి నప్పుడు మనదేశం యొక్క ప్రత్యేకత ఏమిటో అర్థమవుతుంది. కాబట్టి లౌకికతత్వాన్ని కాదంటే రాజ్యాంగ విలువలను వ్యతిరేకించడమే, ఉల్లంఘించడమే. నేటి విద్యావ్యవస్థను గమనిస్తే మైనార్టీల శాతం చాలా తక్కువగా ఉంది. వివేకానందుడు మాట్లాడుతూ 'రాజకీయాల్లో మతాన్ని కలపడమే మతోన్మాదం' అని తెలియజేశారు. అందువల్ల మనకు నచ్చినా నచ్చకపోయినా రాజ్యాంగానికి కట్టుబడి ఉండాలి. లేదంటే తప్పు చేసినట్లే.

ఈ మధ్యకాలంలో ఉత్తర భారతంలో గోసంరక్షణ పేరుతో సంఘవ్యతిరేక శక్తులు చట్టాన్ని తమ చేతుల్లోకి తీసుకొని సమస్యలు సృష్టిస్తున్నారు. చట్టాన్ని కాపాడాల్సిన వారే ఉల్లంఘిస్తున్నారు. ఈ సమయంలో కార్మికవర్గం రాజ్యాంగాన్ని, ప్రజాస్వామ్యాన్ని

కాపాడే బాధ్యత చేపట్టాలి. దేశాన్ని విభజించే వారిని అడ్డుకోవాలి. మన హక్కులపై దాడిచేసిన వారిని ప్రశ్నించి తరిమికొట్టాలి. ప్రజల ఆహార అలవాట్లపై రాష్ట్ర ప్రభుత్వాలకు, పశు సంవర్ధకశాఖకు, ఆహార శాఖకు లేని ఇబ్బంది ఈ గోసంరక్షకులకు ఏం వచ్చింది? ఈ రాజ్యాంగ చట్ట వ్యతిరేక కార్యక్రమాలు ఇలా కొనసాగితే కార్మికవర్గం ముక్కలవుతుంది. శాంతి ఉండదు. అభివృద్ధి జరగదు.

దేశానికి రాష్ట్రపతిగా చేసిన డాక్టర్ రాధాకృష్ణగారి అభిప్రాయంలో "లౌకికవాదం అంటే ఒక ప్రజాసమూహం. వేరే హక్కులను కాలరాయకూడదు. మతపరమైన ఎన్నికలు ఉండకూడదు. 1970 నుంచి కొన్ని పార్టీలు మతోన్మాదాన్ని పెంచి పోషిస్తున్నాయి. దీన్ని కనుక అరికట్టకపోతే రాజకీయ, ప్రాంతీయ, ఆర్థిక మతోన్మాదాలు పెరుగుతాయని" రాధాకృష్ణగారు అభిప్రాయపడ్డారు. బి.పెన్ చంద్రగారి అభిప్రాయంలో "సమూహాలపై ఆధారపడిన మతం నియంతృత్వానికి దారితీస్తుంది. ఇప్పుడు అందరి మధ్య మంచి సంబంధాలున్నాయి. మతం కనుక రాజకీయాల్లోకి ప్రవేశిస్తే దేశ సమగ్రత దెబ్బతింటుందని తెలియజేశారు. రామజన్మభూమి కేసు లోగానీ, గుజరాత్, సెంట్ జెవియర్ కేసులోగానీ మన రాజ్యాంగంలో లౌకికవాదం భాగమని సుప్రీంకోర్టు తేల్చిచెప్పింది. అయితే ఇప్పుడు జరుగుతున్నది ఆర్థికాభివృద్ధి పేరుతో మతవృద్ధి, మతం రాజకీయాల్లోకి వచ్చి రాజ్యాంగ విలువలను ప్రమాదంలో పడవేస్తోంది.

వివేకానందుడిని, పటేల్ ని స్ఫూర్తిగా చెప్పే మితవాదులు రాజ్యాంగాన్ని మాత్రం గౌరవించడంలేదు. వీరు చాలా తక్కువ సంఖ్యలో ఉన్నారు. కానీ మన సెంటిమెంట్లను రెచ్చగొట్టి కార్మికవర్గాన్ని విడదీస్తున్నారు. ఈ మతోన్మాదం వలన ఆర్థికంగా, సామాజికంగా వెనుకబడిపోతున్నాము. ప్రభుత్వ సమస్య కాని దాన్ని సమస్యగా చూపిస్తూ, అసలు సమస్యలైన పౌష్టికాహార లోపం, నిరుద్యోగిత, రక్తహీనత మొదలైన

సమస్యలను పక్కదారి పట్టిస్తుంది. ఈ పరిస్థితి నుండి దేశాన్ని కాపాడాల్సిన బాధ్యత వామపక్షాలపై, కార్మికవర్గంపై ఉంది. మీరు సాధిస్తారనే నమ్మకం, దేశ సమగ్రతను కాపాడతారనే నమ్మకం నాకు ఉంది. నాపిలుపును అన్ని ప్రాంతాలకు తెలియజేసి మతోన్మాదానికి వ్యతిరేకంగా ప్రజల మధ్య ఐక్యత సాధిస్తారనే విశ్వసిస్తానని ప్రసంగాన్ని గోపాలగౌడ ముగించారు.

బార్ అసోసియేషన్ అఖిల భారత ఉపాధ్యక్షులు సుంకర రాజేంద్రప్రసాద్ గారు మాట్లాడుతూ లేని సమస్యలను బీజేపీ, ఆర్ఎస్ఎస్ సృష్టిస్తున్నారు. రామజన్మభూమి, బాబ్రీ మసీదు సమస్య సృష్టించబడిందే. మనం ఏమి తినాలి, ఎలా ఉండాలి, ఏం ఆలోచించాలో కూడా వారే చెబుతున్నారు. వ్యక్తి స్వేచ్ఛకు భంగకరం. ఆర్ఎస్ఎస్, విహెచ్పీ విధానాలకు వ్యతిరేకంగా మాట్లాడినా, రచనలు చేసినా వారిని హత్యలు, దాడులు జరుగుతున్నాయి. ఇది చాలా ప్రమాదకరం. శాస్త్రీయ ఆలోచనలు అణచివేయ బడుతున్నాయి. ముఖ్య మంత్రులు, ప్రధాన మంత్రులు రాజ్యాంగానికి వ్యతిరేకంగా మాట్లాడుతున్నారు. ప్రజలకు మాత్రమే రాజ్యాంగం గురించి బోధిస్తారు. అమలు చేయాల్సిన నాయకులు మాత్రం రాజ్యాంగాన్ని పట్టించుకోరు. కార్మికవర్గం కేవలం ఆర్థిక సమస్యలపైనే కాక, సామాజిక సమస్యలను కూడా చేపట్టాలన్నారు.

సిఐటియు రాష్ట్ర ప్రధాన కార్యదర్శి ఎం.వి.గృహర్, బి.ఆర్.తులసీరావుగార్లు మాట్లాడుతూ. రాష్ట్రంలో కార్మికవర్గాన్ని అణచేసి కార్పొరేట్లకు లాభాలు చేకూర్చే విధంగా ప్రభుత్వం కుట్రపన్నుతోంది. కార్మిక హక్కులు అణచబడుతున్నాయి. ప్రభుత్వం తీవ్ర నిర్బంధాన్ని ప్రయోగిస్తోంది. ఈ విధానాలకు వ్యతిరేకంగా కార్మికవర్గ నాయకత్వాన ప్రజల్ని చైతన్యవంతుల్ని చేయాలన్నారు. రాష్ట్ర కార్యదర్శి కె.ఉమా మహేశ్వరరావు వందన సమర్పణ చేశారు.

(అనువాదం: కుసుమ)

గ్రామీణ, పట్టణ ప్రాంతాల్లోని పేద గర్భిణీలకు, బాలింతలకు, చిన్న పిల్లలకు అంగన్వాడీ కేంద్రాల ద్వారా సిబ్బంది అనేక సేవలు అందిస్తున్నారు. అయితే విధులతో పాటు ప్రస్తుతం అనేక రకాల అదనపు పనులు వారితో చేయిస్తున్నారు. ఐసీడిఎస్ అధికారులతో పాటు ఎంఆర్ఓ, ఎండిలతో సహా బెదిరించి మరీ బీఎల్ఓ డ్యూటీలు, స్టార్ట్ పల్ప్ సర్వేలు, మరుగుదొడ్ల సర్వేలు వంటివి చేయిస్తున్నారు. 'అదనపు పనులు చేయటం వలన అంగన్వాడీ సెంటర్లు కుంటు పడుతోంది' అంటే 'కలెక్టర్ ఆర్డర్! చేయాల్సిందే' అని ఒత్తిడి చేస్తున్నారు. దీని వలన ఒకవైపు అంగన్వాడీ సెంటర్లు నిర్వహణ, మరో వైపు అదనపు పనులు అంగన్వాడీలపై పడుతున్నాయి.

సొంత డబ్బుతో నిర్వహణ

గతంలో అంగన్వాడీ సెంటర్లకు అవసరమైన సరుకులు, బియ్యం, ఆయిల్, కందిపప్పులను నేరుగా వ్రభుత్వమే పంపించేది. 2015 డిసెంబరు నుండి రేషన్ షాపుల ద్వారా సరుకులు తెచ్చుకోవాలని మెమో ఇచ్చారు. దీంతో ప్రతి వర్కర్ సరుకులు తెచ్చుకోవటానికి, ఆటోలకు రూ.200 నుండి 500 వరకు ఖర్చు పెడుతున్నారు. విశాఖ వంటి ఏజెన్సీ ఏరియాలు, కొండ ప్రాంతాల్లో అయితే రూ.1,000 నుంచి రూ.1,500 వరకు ఖర్చు అవుతోంది. ఇదిలావుండగా సెంటర్లను మెర్ట్ చేయాల్సిందేనంటూ సీడీపీఓలు, సూపర్ వైజర్లు బెదిరించి బలవంతంగా కొన్ని మున్సిపల్ పట్టణాల్లో సెంటర్లను కలిపేశారు. అంగన్వాడీ లక్ష్యానికి విరుద్ధంగా 2 వేల నుంచి 3 వేల జనాభా పరిధిలో 3 సెంటర్లను ఒక సెంటరుగా మారుస్తున్నారు. దీని వలన చిన్న పిల్లలు, గర్భిణీలు, బాలింతలకు అంగన్వాడీ సెంటర్లు దూరమై లబ్ధిదారులు సెంటరుకు రావడం తగ్గింది. సెంటర్లు మెర్ట్ చేశాక అంగన్వాడీల కష్టాలు మరింత పెరిగాయి. విజయవాడలో 3 సెంటర్లు కలపాలని ఆదేశించారు. అయితే సెంటరు నిర్వహణ కోసం అధిక మొత్తం

(రూ.25 వేలు) అడ్వాన్స్ ఇచ్చి మరీ పెద్ద ఇంటిని అద్దెకు తీసుకున్నారు. చీరాలలో అయితే 5 సెంటర్లను మెర్ట్ చేశారు. ఈ సెంటర్లకు గతంలో 80 మంది పిల్లలు వచ్చేవారు. ప్రస్తుతం 40 మందే వస్తున్నారు. వీరు కూడా నెలకు రూ.2 వేలతో ఆటో పెడితేనే వస్తున్నారని అంగన్వాడీ వర్కర్లు వాపోతున్నారు. ఈ విషయాలను అనేక సార్లు ఐసీడిఎస్ కమిషనర్ దృష్టికి తీసుకెళ్లినా ఫలితం లేదు. అత్త సొమ్ము అల్లుడు దానం చేసినట్టు అంగన్వాడీ సెంటర్లలో సీమంతాలు, అన్నప్రాసనలు, పుట్టిన రోజులు, కృష్ణాష్టమి వేడుకలు, దసరా సంబరాలు చేయాలని ఆదేశాలున్నాయి. ఒకవేళ చేయకపోతే 'ఉద్యోగాలు మానుకోండి' అని బెదిరిస్తున్నారు. మెమోలు ఇప్పిస్తున్నారు.

సౌకర్యాల లేమి - పని ఒత్తిడి

రాష్ట్రంలో దాదాపు 33 వేల అంగన్వాడీ సెంటర్లు అద్దె భవనాల్లోనే నడుస్తున్నాయి. వీటి అద్దె నిమిత్తం ప్రభుత్వం గ్రామాల్లోని సెంటర్లకు రూ.750 మున్సిపాలిటీలో రూ.3 వేలు, కార్పొరేట్ పరిధిలో రూ.5 వేలు ఇవ్వాలని జీవో ఉంది. కానీ నెలనెలా ఇవ్వరు. 5,6 నెలలు పెండింగ్లో ఉంటున్నాయి. కొన్ని ప్రాజెక్టుల్లో 10 నెలలు, 25 నెలలు, ధర్మవరం ప్రాజెక్టులో 22 నెలలు పెండింగ్ ఉంది. దీంతో నెల నెలా అద్దె కట్టకపోతే ఇంటి యజమానులు ఉపేక్షించడంలేదు. ఈ బాధ పడలేక అనేక కేంద్రాల్లోని సిబ్బంది వడ్డీలకు అప్పులు తెచ్చి, ఏటీఎం కార్డులు తాకట్టు పెట్టి మరీ అద్దెలు కడుతున్నారు. అనంతపురం, కడప, తూర్పుగోదావరి తదితర జిల్లాల్లో కొన్ని ప్రాజెక్టుల్లో మేనెల వేతనాల్లేవు. చాలీ చాలని జీతాలతో అద్దెలు కట్టలేక పెట్టుబడులు పెట్టి సెంటర్లు నడపలేక మంగళగిరి, అనంతపురం జిల్లాల్లో కొన్ని చోట్ల వర్కర్లు రాజీనామా చేశారు.

నాదెండ్ల ప్రాజెక్టులో సీడీపీఓ, సూపర్ వైజర్ వేధింపుల వలన వర్కర్లు ఆత్మహత్యా ప్రయత్నం చేసింది. సెంటర్లలోని లబ్ధిదారుల వివరాలను మొత్తం కంప్యూటరైజ్ చేయాలని

ఆదేశాలిచ్చారు. సూపర్ వైజర్లతో చేయని చాల్సిన పనిని వర్కర్ల చేత చేయిస్తున్నారు. గ్రామాల్లో కంప్యూటర్ సెంటర్లు లేక పట్టణాలకు వెళ్లవలసి వస్తోంది. కొన్ని సార్లు నెట్ పని చేయక అర్ధరాత్రి వరకూ అక్కడే ఉండాల్సి రావడంతో మహిళా సిబ్బంది తీవ్ర ఇబ్బందులు పడుతున్నారు.

2014లో మొదటి దశలో 103 ప్రాజెక్టు కింద గర్భిణీలు, బాలింతలకు సెంటర్లలోనే భోజనం పెట్టాలని నిర్ణయించారు. అయితే అప్పటి నుండి ఇప్పటి వరకు అమలైన ప్రాజెక్టులో అనేక సెంటర్లలో కూరగాయలు, పోపు సామాన్లు గ్యాస్ బిల్లులు ఏళ్ల తరబడి పెండింగ్లో ఉన్నాయి. ఈ సమస్య పరిష్కరించకుండానే 2017 జూన్ నుండి మరో 155 ప్రాజెక్టుల్లో ఈ జీవో అమలు చేయాలని ఆదేశించారు. కనీసం 3 నెలలకు సరిపోను కూరగాయలు, పోపు సామాన్లకు అడ్వాన్స్లు ఇవ్వాలని కోరుతున్నా పట్టించుకోవడం లేదు. మేమే కూరగాయలు సరఫరా చేస్తాం, లేకపోతే ఏమిస్తే అవే వండి పెట్టండి' అని ఆదేశాలిచ్చారు. కానీ మేనూ ప్రకారం వంట చేయని వారికి మెమోలు ఇస్తున్నారు. ఇప్పటి వరకు జీవో అమలై 5 నెలలు గడిచినా కనీసం పోపు సామాన్ల బిల్లులు కానీ, కూరగాయలు కానీ ఏ ప్రాజెక్టుల్లోనూ సరఫరా చేయలేదు.

ఫీడింగ్లో అవినీతి

అంగన్వాడీ సెంటర్లకు పాలు, గుడ్లు, కందిపప్పు... తదితర సరుకులను నాసిరకంగా సరఫరా చేస్తున్నారు. కమీషన్లకు అలవాటు పడ్డ కాంట్రాక్టర్ల వల్ల అంగన్వాడీ సెంటర్లకు అందిస్తున్న సరకుల సరఫరాలో పెద్ద ఎత్తున అవినీతి జరుగుతోంది. ఇప్పటికే పిల్లలకు సాయంత్రం ఇవ్వాలని స్నాక్స్ను రద్దు చేశారు. ఒక నెలలో గుడ్డు సరఫరా చేస్తే మరో నెల కందిపప్పు ఇవ్వరు. ఆయిల్ ప్యాకెట్లు 16 ఉండాలి కానీ 12 మాత్రమే ఉంటున్నాయి. బియ్యం 50 కేజీల బస్తాలకుగాను 43 కేజీలు ఉంటున్నాయి. ఇదేంటని అడిగితే సెంటరు విజిట్లు,

మెమోలు, బెదిరింపులు చేస్తున్నారు. సమస్యలు పరిష్కరించే పరిస్థితి లేదు.

నేతల అనుచిత వ్యాఖ్యలు

అంగన్‌వాడీలకు వేతనాలు పెంచాలని అర్జీ ఇవ్వటానికి ఏలూరులో ఎమ్మెల్యే చింతమనేని ప్రభాకర్ దగ్గరకు వెళ్లినప్పుడు మహిళలు అని కూడా చూడకుండా ఆయన బూతులు తిట్టడం తెలిసిందే. రాజకీయ నాయకులకు నచ్చకపోతే అంగన్‌వాడీలను ఇంటికి పంపిస్తామని ఇటీవల స్త్రీ శిశు సంక్షేమశాఖా మంత్రి ప్రకటనలు చేశారు. ఈ వ్యాఖ్యలు వేధిస్తున్న రాజకీయ నాయకులకు లైసెన్సు ఇచ్చినట్లుగా ఉన్నాయి. అలాగే సమస్యల మీద 3 నెలలకు ఒకసారి సీడీపీఓ, పి.డి, కమిషనర్ స్థాయిలో అధికారులు, వర్కర్లతో సమావేశాలు వేయాలని జీవో ఉంది. కానీ మూడేళ్ల నుండి అది అమలు జరగలేదు. తప్పనిసరి పరిస్థితుల్లో ధర్నాలు చేస్తే పాల్గొన్న సిబ్బందిని

తొలగిస్తామని మంత్రులు బెదిరిస్తున్నారు. చివరకు 'ధర్నాలు చేస్తే తొలగించాలని' ప్రజాతంత్ర హక్కులను కాలరాసే విధంగా మెమో నెం.5557ని తీసుకొచ్చారు.

ఇటీవల అంగన్‌వాడీ కేంద్రాలను పంచాయితీలకు అనుసంధానం చేయాలని ఆదేశాలు జారీచేశారు. అంగన్‌వాడీ సెంటర్ల పర్యవేక్షణకు ఐసీడీఎన్ అధికారులు, సీడీపీఓలు, సూపర్‌వైజర్లు, పీడీలు ఉన్నారు. కొత్తగా పంచాయితీలకు అనుసంధానం చేయడం వలన అంగన్‌వాడీ సెంటర్లపైన రాజకీయ పెత్తనం పెరిగే ప్రమాదం ఉంది. దీనివలన అంగన్‌వాడీలపైన వేధింపులు పెరుగుతాయి. అంగన్‌వాడీ సెంటర్స్‌లో ఉన్న మహిళలు, పిల్లల వివరాలు ప్రతినెలా ఐసీడీఎన్ అధికారులకు ఇస్తున్నారు. పారదర్శకత ఉండాలంటే ఆ లిస్టులను పంచాయితీలకు అధికారులు ఇవ్వచ్చు. గతంలో అంగన్‌వాడీ సెంటర్లను పంచా

యితీలకు అప్పగించాలని తెచ్చిన 41, 42 జీ.ఓలను పెద్ద ఎత్తున అంగన్‌వాడీలు ఆందోళనలు చేసిన ఫలితంగా ఉపసంహరించుకున్నారు.

అంగన్‌వాడీల మీద జరుగుతున్న వేధింపులు, ఇబ్బందులు పలుమార్లు ఉన్నతాధికారుల దృష్టికి తీసుకువెళ్లినా ఫలితం లేదు. అందువల్లే వేధింపులు, ఇబ్బందుల మధ్య మన రాష్ట్రంలోని అంగన్‌వాడీలు విధులు నిర్వహిస్తున్నారు. పైగా ఉన్నత స్థాయి అధికారుల అవినీతిని బతుకుదెరువు కోసం పాట్లు పడుతున్న కింది స్థాయి సిబ్బంది మీదకు తోసేస్తున్నారు. ప్రజలకు వారిపై తప్పుడు సంకేతాలు వెళ్లేలా చేస్తున్నారు. ఇప్పటికైనా ఉన్నతాధికారులు చొరవ చూచి యూనియన్‌తో చర్చలు జరిపి సమస్యల పరిష్కరించాలి. అంగన్‌వాడీల మీద వేధింపులు ఆపాలి. లేకపోతే ప్రజలతో కలసి ముఠా పోరాటానికి అంగన్‌వాడీలు సిద్ధమవుతారు.



NAVAJEEVAN CHARITABLE EYE HOSPITAL



Nava Jeevan Service Centres

- 1.Navajeevan Free Eye Hospital, Tirupati
- 2.Navajeevan School & Hospital for blind children, Tirupati
- 3.Navajeevan Free Home for Aged, Tirupati & Varanasi
- 4.Navajeevan Sharangat Vridhashram, Tirupati
- 5.Navajeevan Orphanage, Orissa
- 6.Navajeevan Free Hospital, Orissa
- 7.Navajeevan Harijan Seva Ashram, Kothapeta.

TIRUCHANUR, TIRUPATI - 3
PH : 0877 - 2239992 2238623

Dr. K.S.Acharya
President

విద్యుత్ కాంట్రాక్టు కార్మికుల దశల వారి పోరాటం

24 వేల మంది విద్యుత్ కాంట్రాక్టు కార్మికులను రెగ్యులరైజ్ చేయాలని, సమాన పనికి సమాన వేతనం ఇవ్వాలని, ఉద్యోగ భద్రత కల్పించాలని, పీస్ రేటు రద్దు చేయాలని తదితర డిమాండ్స్ తో వివిధ రూపాల్లో ఈ మధ్యకాలంలో దశల వారి పోరాటాలు జరిగాయి.

జీపు జాతాలు: రాష్ట్ర వ్యాప్తంగా మూడు జీపు జాతాలు జరిగాయి. ఈపీడిసిఎల్ పరిధిలో శ్రీకాకుళం, విజయనగరం, విశాఖపట్టణం, తూర్పుగోదావరి, పశ్చిమ గోదావరి జిల్లాల్లో జాతాలు జరిగాయి. అక్టోబర్ 5న శ్రీకాకుళంలో ప్రారంభమై నవంబర్ 3న విశాఖలోని ఈపీడిసిఎల్ ఆఫీసు వద్ద ముగింపు కార్యక్రమం జరిగింది. ముగింపు కార్యక్రమంలో 250 మంది పాల్గొన్నారు. కృష్ణా జిల్లాలో ప్రారంభమైన జాతా గుంటూరు, ప్రకాశం, నెల్లూరు మీదగా నవంబర్ 3న తిరుపతిలో ఎస్పీడిసిఎల్ ఆఫీసు వద్ద ముగిసింది. అనంతపురంలో ప్రారంభమైన మరో జాతా కర్నూలు, కడప, చిత్తూరు జిల్లాల్లో పర్యటించి నవంబర్ 3న ఎస్పీడిఎస్ ఆఫీసు వద్ద ముగిసింది. ముగింపు కార్యక్రమంలో 2,500 మంది కార్మికులు పాల్గొన్నారు. 10

రోజులపాటు జరిగిన ఈ మూడు జాతాలు జిల్లాల్లోని సబ్ స్టేషన్స్ లో ఉన్న కార్మికులందరినీ కలసి వారి సమస్యలను తెలుసుకోవడంతో పాటు రాష్ట్రవ్యాప్త ఉద్యమానికి సన్నద్ధం చేశాయి. జాతా అనంతరం డివిజన్ స్థాయిలో అన్ని జిల్లాల్లో రిలే నిరాహార దీక్షలు మూడు రోజులు జరిగాయి.

నిరవధిక నిరాహార దీక్షలు: నవంబర్ 20 నుండి విజయవాడ అలంకార్ సెంటర్ లో నిరవధిక నిరాహార దీక్షలు ప్రారంభమయ్యాయి. దీక్షలను యునైటెడ్ ఎలక్ట్రిసిటీ కాంట్రాక్టు వర్కర్స్ యూనియన్ రాష్ట్ర అధ్యక్షులు డి.సూరిబాబు ప్రారంభించారు. దీక్షల్లో రాష్ట్ర ప్రధాన కార్యదర్శి ఎం.బాలకాశి తోపాటు 13 జిల్లాల నుండి 15 మంది పాల్గొన్నారు. ఈ సందర్భంగా విద్యాశాఖా మంత్రి, ఎనర్జీ సెక్రటరీ అజయ్ జైన్ లతో చర్చలు జరిగాయి. చర్చల్లో సిఐటియు రాష్ట్ర ప్రధాన కార్యదర్శి ఎం.పి.గృహర్, పీడీఎఫ్ ఎమ్మెల్సీలు పాల్గొన్నారు. ప్రభుత్వం సమస్యలను పరిష్కరించే దిశగా కాకుండా కాలయాపనకు ప్రయత్నించింది. దీంతో నిరవధిక నిరాహార దీక్షలు 23వ తేదీ వరకు కొనసాగాయి. దీక్షల శిబిరాన్ని సీపీఎం రాష్ట్ర

కార్యదర్శి పి.మధు, సీపీఐ రాష్ట్రకార్యదర్శి కె.రామకృష్ణ, వైఎస్ఆర్సీపీ నాయకులు మల్లాది విష్ణు, సామినేని ఉదయభాను, వివిధ సంఘాల నాయకులు, ట్రేడ్ యూనియన్ నాయకులు సందర్శించి సంఘీభావం తెలియజేశారు. విద్యుత్ సంస్థలో పనిచేస్తున్న కాంట్రాక్టు కార్మిక సంఘాలన్నీ మద్దతు తెలియజేశాయి. 23వ తేదీ రాత్రి పోలీసులు అత్యంత దుర్మార్గంగా దీక్షాశిబిరంపై దాడి చేసి అందరినీ అరెస్టు చేసి ఆసుపత్రికి తరలించారు. ప్రభుత్వ వైఖరికి నిరసనగా నవంబర్ 24, 25 తేదీల్లో నిరసన ప్రదర్శనలు, దిష్టిబొమ్మ దగ్ధం కార్యక్రమాలు జరిగాయి.

డిసెంబర్ 5 కరెంటోళ్ల సమరభేరి: విద్యుత్ సంస్థలో కాంట్రాక్టు కార్మిక సంఘాలన్నీ కలిపి ఏపీ విద్యుత్ కాంట్రాక్టు కార్మిక సంఘాల ఐక్యవేదికగా ఏర్పడ్డాయి. ఐక్యవేదిక ఆధ్వర్యంలో డిసెంబర్ 5న కరెంటోళ్ల సమరభేరి కార్యక్రమం విజయవాడలోని జింఖాన గ్రాండ్స్ లో జరుగుతుంది. వేలాది మంది కాంట్రాక్టు కార్మికులు ఈ కార్యక్రమంలో పాల్గొనున్నారు. అదే రోజు యాజమాన్యానికి సామూహిక సమ్మె నోటీసు ఇస్తారు.

ఆశా వర్కర్స్ కు నెలకు రూ 6 వేలు వేతనం చెల్లించాలని మరియు ఇతర సమస్యలు పరిష్కరించాలని కోరుతూ వైద్య ఆరోగ్య శాఖ ప్రిన్సిపల్ సెక్రటరీ పూనం మాలకొండయ్యకు వినతిపత్రం ఇస్తున్న ఆశా వర్కర్స్ నాయకులు



డెల్టా షుగర్స్ లోనే క్రికింగ్ చెయ్యాలి

కృష్ణాజిల్లాలోని హనుమాన్ జంక్షన్ లోని డెల్టా షుగర్స్ లిమిటెడ్ యాజమాన్యం అక్రమ లాకౌట్ ను ప్రకటించింది. యాజమాన్యం వెంటనే అక్రమ లాకౌట్ ను ఎత్తి వేసి కార్మికుల వేతనాలను వెంటనే చెల్లించాలని సిఐటియు డిమాండ్ చేస్తున్నది.

గతంలో కోపరేటివ్ సెక్టార్ లో ఉన్న ఈ షాక్టరీని చంద్రబాబు ప్రభుత్వం డెల్టా యాజమాన్యానికి కారు చౌకగా, స్టాంప్ డ్యూటీ మినహాయంపునిచ్చి కట్టబెట్టింది. నేడు ఈ షాక్టరీకున్న కోట్లాది రూపాయల ఆస్తులను, పొలాలను కైంకర్యం చేయడానికే యాజమాన్యం కుట్రలు పన్నుతున్నది. ప్రజల విలువైన ఆస్తులను ప్రభుత్వం కాపాడాలని, షాక్టరీని నడిపించి కార్మికుల వేతన బకాయిలను వెంటనే చెల్లించేలా తగు చర్యలు చేపట్టాలి.



2017 డిసెంబర్ 18 నుండి మున్సిపల్ కార్మికులు జరిపే సమ్మె దేని కాసేం?

కేంద్ర-రాష్ట్ర ప్రభుత్వాలు ప్రజారోగ్యం పౌరసేవలను, వ్యాపార సరుకులుగా మారుస్తున్నాయి. పట్టణ ప్రజల మీద పెద్ద ఎత్తున మూడు భారాలు పడబోతున్నాయి.

వర్కర్స్ ఔట్ సోర్సింగ్ విధానామేలోపభూయిష్టమైన పద్ధతి. దీని కంటే మరింత అధ్వాన్నమైంది. వర్కర్స్ ఔట్ సోర్సింగ్ విధానం ఇదే అమలయితే కార్మికులకు ఉద్యోగ భద్రత ఉండదు. వేతనాలు, ఇతర సంక్షేమ పథకాలకు గ్యారంటీ ఉండదు. కార్పొరేట్ సంస్థలు, కాంట్రాక్టర్ల ఇష్టారాజ్యంగా మారిపోతుంది.

మున్సిపాలిటీలు/కార్పొరేషన్స్ కార్పొరేట్ సంస్థల చేతుల్లోకి వెళ్లిపోతాయి. ప్రభుత్వానికి అయితే సామాజిక బాధ్యత ఉంటుంది. లాభాలు ధ్యేయంగా ఉండవు. అదే కార్పొరేట్ సంస్థలు అయితే వ్యక్తిగత లాభం చూసుకుంటాయే తప్ప సామాజిక కోణం అణుమాత్రమై ఉండదు. లాభమే పరమావధిగా ఉండే వారికి, ప్రజారోగ్యం, పౌరసేవలను అప్పగించడమంటే ప్రజల ప్రాణాలకు ముప్పు తేవడమే!

అందుకే రాష్ట్రంలోని 40 వేల మంది మున్సిపల్ కార్మికులు, ఉద్యోగులు 2017 డిసెంబర్ 18 నుండి నిరవధిక సమ్మెకు సన్నద్ధమవుతున్నా ఈ సమ్మె జీతాల కోసం, లేదా ఏ ఇతర ఆర్థిక కోర్కెల కోసమో చేస్తున్నది కాదు. ప్రభుత్వ రంగాన్ని ప్రజా సంస్థలను కాపాడుకోవడంతోపాటు ప్రజలపై భారాలు మోపి కార్పొరేట్ సంస్థలకు కట్టబెట్టే దుర్మీతిని తిప్పి కొట్టేందుకే ఈ సమ్మె జరగబోతుంది.

“ప్రజా సంక్షేమమే మా ధ్యేయం” ప్రజలే ముందు” వంటి ఆకర్షణీయ నినాదాలు వల్లేవేయడంలో చంద్రబాబు గారిని మించిన వారు మరొకరు లేరంటే అతిశయోక్తికాదు. చెట్టు పేరు చెప్పి కాయలమ్ముకోవడంలో కూడా ఆయనది అందెవేసిన చెయ్యి. జిల్లాకో స్పార్ట్ సిటీని అభివృద్ధి చేస్తానని గత ఎన్నికల్లో గెలిచి గద్దెనెక్కాక ప్రకటించారు. పట్టణాలు అభివృద్ధి అయితే పరిశ్రమలు వస్తాయని,

ఉద్యోగాలు లభిస్తాయని, రాష్ట్రం అభివృద్ధిలో పరుగెడుతుందని కూడా సెలవిచ్చారు.

చంద్రబాబుగారి దృష్టిలో అభివృద్ధి అంటే?

ప్రభుత్వరంగ సంస్థలను ప్రైవేటీకరించడం, యాంత్రికరణ పెంచడం, రాజధాని నిర్మాణంతోపాటు పెద్దపెద్ద రోడ్లు వేయడం, పంట పొలాలను బీడు భూములుగా మార్చడం, కార్మికుల హక్కులను కాలరాయడం, దళితులు, గిరిజనుల భూములని బలవంతంగా గుంజుకొని పారిశ్రామికవేత్తలకు కట్టబెట్టడమే అభివృద్ధిగా చెబుతున్నారు. అందులో భాగంగానే పట్టణాల అభివృద్ధి పేరిట సంస్కరణలు తీసుకు వచ్చి కార్పొరేట్ సంస్థలకు అప్పగిస్తున్నారు. అందుకోసమే 279 జీ.ఓ.ను చంద్రబాబుగారి ప్రభుత్వం తెచ్చింది.

తానేమీ తక్కువ తినలేదన్నట్టు...

కేంద్రంలోని మోడీ సర్కార్ స్వచ్ఛభారత్ అభియాన్ పేరుతో చేస్తున్న హడావిడి అంతా ఇంతా కాదు. కోట్లాది రూపాయలు ప్రజాధనాన్ని ప్రకటనల కోసం ఖర్చు చేస్తున్నదే తప్ప ప్రజోపయోగాల కోసం ఖర్చు చేయడం లేదు. ప్రకటనలకి రోజుకి 1.4 కోట్లు రూపాయలు ఖర్చు పెడుతున్నది. మరో వైపు “స్పార్ట్ సిటీలు, అమృత పట్టణాలు” వంటి కొత్త పేర్లు తగిలిస్తున్నారే తప్ప, ఆయా పట్టణాల అభివృద్ధి కోసం ఏమాత్రం చిత్త శుద్ధితో కృషి చేయడం లేదు. వర్షాలొస్తే రోడ్లన్నీ జలమయాలుగా మారిపోవడం, మరుగునీరు రోడ్ల మీద పారు తుండటం, ప్రతి పట్టణం దుర్గందభరి తమవు తున్నా వాటిని పట్టించుకునే దిక్కులేదు. పట్టణాల అభివృద్ధికి అవసరమైన చర్యలు తీసుకోవడం లేదు.

ప్రతిఏటా 5 శాతం వ్యర్థాలు ఉత్పత్తి పెరుగుతుందని ప్రభుత్వ లెక్కలు చెబుతున్నాయి. వీటిని సేకరించి, డంపింగ్ యార్డులకు తరలించాలంటే అవసరమైన సిబ్బంది సంఖ్యను ప్రతి ఏటా పెంచాలి. మన రాష్ట్రంలో గత 12 ఏళ్లుగా సిబ్బంది సంఖ్యను పెంచడం లేదు. సేకరించిన వ్యర్థాలను తరలించడానికి

అవసరమైన వాహనాలను కొనుగోలు చేయడం లేదు. వినియోగంలో ఉన్న వాహనాలు చెడిపోతే మరమత్తులు చేయించడం లేదు. ఎల్ఈడీ లైటింగ్ విధానంలో స్ట్రీట్ లైటింగ్ కార్మికుల ఉపాధికి ఎనరు పెడుతున్నారు.

వీధుల్లో పారిశుధ్య పని చేయాల్సిన కార్మికులతో పాలకులు, అధికారులు చట్టవిరుద్ధంగా తమ ఇళ్లలో పనులు చేయించు కుంటున్నారు. ‘కంచే చేనుమేసిన’ చందాన్ని గుర్తికు తెస్తున్నాయి. నిత్యం ధుమ్ము, ధూళిలో పనిచేసే కార్మికులకు వారి ఆరోగ్యాన్ని పరిరక్షించేందుకు అవసరమైన భద్రతా పరికరాలను (మాస్కులు, గ్లాజులు, బూట్లు, సబ్బులు, నూనెలు, టవల్స్...) గత 6 ఏళ్లుగా రాష్ట్రంలో ఎక్కడా ఇవ్వడం లేదు. చేతులతోనే మలినాలను ఎత్తివేస్తున్న కార్మికుల ఆరోగ్యం పట్ల పాలకులు ఏ మాత్రం కనికరం లేకుండా వ్యవహరించడం సిగ్గుచేటు.

ప్రస్తుతం 350 ఇళ్లను మైక్రో ప్యాకేజీ పేరిట విభజించి కార్పొరేట్ సంస్థలకు వర్క్ ఔట్ సోర్సింగ్ కింద అప్పగిస్తున్నారు. కోట్లాది రూపాయలు పెట్టి కొత్త యంత్రాలు కొనుగోలు చేయమని స్థానిక సంస్థలపై ఒత్తిడి తెస్తున్నారు. కాంట్రాక్టర్లకిచ్చే కమీషన్ ను 6 నుండి 15 శాతానికి పెంచి చెల్లించబోతున్నారు. పట్టణాల్లో ప్రతి ఇంటికి నీటికి మీటర్లు బిగిస్తారట. ఇంటింటికి జియోట్యాగ్ లు అమరుస్తారట. వీటన్నింటినికీ అయ్యే ఖర్చులను ప్రజల నుండి వసూలు చేస్తారట! ఇప్పటికే నిత్యావసర సరుకుల ధరలు చుక్కలంటుతున్నాయి. గ్యాస్ ధరలు పెరిగాయి. కరెంట్ చార్జీలు పెరిగాయి. పెద్ద నోట్ల రద్దు, జీఎస్టీ పన్నుల విధానాల భారాలతో సతమవుతున్న ప్రజలపై మరిన్ని బండలు మోపే కేంద్ర-రాష్ట్ర ప్రభుత్వాల విధానాలకు నిరసనగానే మున్సిపల్ ఉద్యోగులు, కార్మికులు సమ్మె చేస్తున్నారు. ఈ సమ్మె అన్ని విధాలా న్యాయ సమ్మతమైనది. అందుకే అన్ని వర్గాల ప్రజలు ఈ సమ్మెను బలపర్చాలని విజ్ఞప్తి చేస్తున్నాం.

- కె.ఉమామహేశ్వరరావు

బోటు ప్రమాదానికి కారణమైన దోషులను శిక్షించాలి

విజయవాడ :

ఏపీ టూరిజంలో ప్రైవేటీకరణ ఒప్పందాలను రద్దు చేయాలని, బోటు ప్రమాదానికి కారణమైన అసలు దోషులను

కారకులైన అసలు నేరస్తులను వదిలిపెట్టి టూరిజం శాఖలో పని చేస్తున్న కాంట్రాక్టు, జెట్ సోర్సింగ్ ఉద్యోగులను సస్పెండ్ చేయటాన్ని నిరసనగా వశ్చిమకృష్ణా

అంకురార్పణ చేసింది ముఖ్యమంత్రి చంద్రబాబు నాయుడే.

వర్యాటక శాఖలో రెస్టారెంటు, కొండపల్లి ఖిల్లా, నదిలో తిరిగే బోటింగ్ ప్రతిదీ ప్రైవేట్ సంస్థలతో ఒప్పందం చేసుకోవడమే ప్రమాదానికి కారణం. టూరిజం శాఖలో బోటు ఆపరేటర్లుగా పనిచేస్తున్న ముగ్గురికి ప్రయివేట్ బోటు వారితో ఎలాంటి సంబంధమూ లేకపోయినా ఉద్యోగాల నుంచి తొలగించటం బాధాకరం. వారిని వెంటనే ఉద్యోగాల్లోకి తీసుకోవాలని, లేని పక్షంలో రాష్ట్రవ్యాప్త ఆందోళనలు చేయాలని వస్తుందని కార్యక్రమంలో పాల్గొన్న సిఐటియు నాయకులు ఏ.వి.నాగేశ్వరరావు హెచ్చరించారు. కార్యక్రమంలో ఎమ్మెల్యే బొడ్డు నాగేశ్వరరావు, సిఐటియు వశ్చిమ కృష్ణా ప్రధాన కార్యదర్శి ఎన్.సీ.హెచ్.శ్రీనివాస్ పాల్గొన్నారు.



శిక్షించాలని సిఐటియు రాష్ట్ర కోశాధికారి ఏ.వి.నాగేశ్వరరావు డిమాండ్ చేశారు. కృష్ణా నదిలో సంగమం వద్ద జరిగిన ప్రైవేట్ బోటు ప్రమాదంలో 22 మంది మరణానికి

సిఐటియు కమిటీ ఆధ్వర్యంలో భవానీపురం పున్నమి ఘాట్ వద్ద ధర్నా నిర్వహించారు. వర్యాటక శాఖలో ప్రయివేటీకరణకు

నగదు బదిలీని ఆపాలి

ఐసీడీఎస్లో నగదు బదిలీని ఆపాలని, అంగన్వాడీ సెంటర్లలో వేడి వేడి అన్నం బదులుగా మిక్స్డ్ ఫుడ్ ప్యాకెట్స్ సరఫరాను

ట్రాన్స్పోర్ట్ చార్జీలు ఇవ్వాలని, సెంటర్స్ మెర్రి ఆపాలని కోరుతూ 13 జిల్లాల కలెక్టరేట్ల వద్ద ఆందోళనలు

జరిగాయి. సుమారు 14 వేల మంది అంగన్వాడీలు పాల్గొన్నారు. ఈ సందర్భంగా రాష్ట్ర సెంటర్ నుండి ఐసీడీఎస్ కమీష


నర్కు, ప్రిన్సిపల్ సెక్రటరీకి జిల్లాల్లో పీడీలకు వినతిపత్రాలిచ్చారు.

విశాఖ జిల్లా కశింకోట ప్రాజెక్టులో సేవ ఐసీడీఎస్ సభ జరిగింది. 450 మంది

లబ్ధిదారులు పాల్గొన్నారు. ఈ సందర్భంగా అంగన్వాడీలు తయారు చేసిన వివిధ వృత్తుల స్టాల్స్ను ఏర్పాటు చేశారు. జిల్లా పీడీ సభలో పాల్గొన్నారు. లబ్ధిదా



ఆపివేయాలని, పెండింగ్ వేతనాలు, బిల్లులు, సెంటర్ అద్దెలు, అమృత హస్తం బిల్లులు,



రులకు ఆటల పోటీలు నిర్వహించారు. దీని వల్ల లబ్ధిదారులు, వర్కర్స్ మధ్య సమన్వయం పెరగడానికి తోడ్పడింది.

వారంతపు సెలవు మా హక్కు

నెల్లూరు: వారంతపు సెలవులు కట్టించాలని, మహిళలపై జరుగుతున్న వేధింపులను అరికట్టాలని కోరుతూ మున్సిపల్ కార్మికులు ఐదు రోజులు (నవంబర్ 18-22) సమ్మె చేశారు. మూడో రోజు కార్మికులు కార్పొరేషన వద్ద ధర్నాకు ఉపక్రమించడంతో ప్రభుత్వం పోలీసు నిర్బంధాన్ని ప్రయోగించింది. ఈ సందర్భంగా కార్మిక నాయకులతో ఉప కమిషనర్ జరిపిన చర్చలు సఫలం కాకపోవడంతో ఆందోళన కొనసాగించారు. పోలీసులు బలవంతంగా మున్సిపల్ వర్క్స్ అండ్ ఎంప్లాయిస్ యూనియన్ గౌరవాధ్యక్షులు కత్తి శ్రీనివాసులు, సిఐటియు రూరల్ కార్యదర్శి అల్లాడిగోపాల్, నాయకులు దేశమూర్తి, కార్మికులు కిషన్, దేవా, ప్రభుదాసు, రమేష్, సంజీవయ్యసహా 11 మందిని అరెస్టు చేసి తరలించేందుకు ప్రయత్నించడంతో కార్మికులు ప్రతిఘటించారు. కార్మికులను పక్కకు తోసేసి నాయకులను ఈడ్చుకెళ్లి వ్యానులో ఎక్కించి తరలించారు.

మహిళా కార్మికుల వీరోచితపాత్ర

నాయకులను ఎక్కించిన వ్యానును తరలించేందుకు పోలీసులు చేసిన ప్రయత్నాన్ని మహిళా కార్మికులు అడుగడు

గునా అడ్డుకున్నారు. ఓ మహిళా కార్మికురాలు పోలీసు వ్యానుకు అడ్డుగా పడుకుని నిరసన తెలిపింది. తనపై నుంచి తీసుకెళ్లడంటూ నవాల్ విసిరింది. మిగిలిన కార్మికులు ఆమెకు సహాయంగా రోడ్డుపై బైతాయించారు. మహిళలని కూడా చూడకుండా పోలీసులు అనుచితంగా ప్రవర్తించారు. ఈ సందర్భంగా జరిగిన లాఠీచార్జ్, తొక్కినలాటలో మహిళా కార్మికులు గాయాలపాలయ్యారు. పోలీసు వ్యానును వెనక్కి డ్రైవ్ చేసుకుంటూ కార్యాలయం వెనుక వీధి నుంచి తరలించే ప్రయత్నం చేశారు. ఆ ప్రయత్నాన్నీ కార్మికులు అడ్డుకున్నారు. ఇంకొందరు చెట్టుకొమ్మలను ఈడ్చుకొచ్చి అడ్డుగా వేశారు. కొందరు పోలీసులు మహిళా కార్మికుల పట్ల దురుసుగా వ్యవహరించారు. దాంతో మహిళా కార్మికుల ఆగ్రహం కట్టలు తెంచుకుంది. ఎవరి కోసం మీరు పనిచేస్తున్నారంటూ నిలదీశారు. 'మా పొట్ట గొడతారా, సెలవు అడగటం తప్పా అంటూ పోలీసుల్ని నిలదీశారు.

అయితే అర్ధరాత్రిపూట నాయకుల ఇళ్ల మీద పోలీసులు దాడులు చేసి

కార్మికులను, స్థానిక ప్రజలను భయభ్రాంతులకు గురిచేయాలని ప్రయత్నించినా స్థానిక ప్రజలు, కార్మికులు పోలీసు కుట్రలను తిప్పి కొట్టారు. పోలీసు నిర్బంధాన్ని నిరసిస్తూ పెద్ద ఎత్తున నెల్లూరు నగరంలో ప్రదర్శన, ధర్నా నిర్వహించారు. కార్మికుల పోరాట ఫలితంగా పాలకవర్గం దిగొచ్చి యూనియన్ నాయకత్వంతో చర్చలు



జరిపింది. చట్టబద్ధమైన సెలవులు అమలు చేసేందుకు మహిళలపై వేధింపులు నివారించేందుకు చర్చలు తీసుకుంటామని అధికారులు హామీ ఇవ్వడంతో కార్మికులు సమ్మెను విరమించారు.

వీరోచితంగా పోరాడిన నెల్లూరు మున్సిపల్ కార్మికులను అన్ని వర్గాల ప్రజలు అభినందించారు.

బీఎస్ఎన్ఎల్ కాంట్రాక్టు ఉద్యోగుల రాష్ట్ర మహాసభ




బీఎస్ఎన్ఎల్ కాంట్రాక్ట్, క్యాజువల్ ఎంప్లాయిస్ యూనియన్ రాష్ట్ర మహాసభ విజయవాడలోని మాకినేని బసవపున్నయ్య విజ్ఞానకేంద్రంలో జరిగింది.

ఆలిండియా సెక్రటరీ జనరల్ అనిష్ షా మిత్ర, BSNLEU సర్కిల్ సెక్రటరీ

పి.అశోక్బాబు, స్టేట్ గవర్న మెంట్ కాంట్రాక్ట్ ఉద్యోగుల జేఏసీ చైర్మన్ ఏ.వి.నాగేశ్వరరావు, సెక్రటరీ జనరల్ ఎం.బాలకాశి, బీఎస్ఎన్ఎల్ ఎంప్లాయిస్ యూనియన్ రాష్ట్ర, జిల్లా నాయకులు పాల్గొన్నారు.

నవంబర్ 8 నోట్ల రద్దుపై నిరసన కార్యక్రమం



వామపక్షపార్టీలు, ట్రేడ్ యూనియన్స్ నవంబర్ 8 బ్లాక్ డే కి ఇచ్చిన పిలుపుపై మహాపదావోకి వెళుతున్న ఆంధ్రప్రదేశ్ సిఐటియు కామ్రేడ్స్ బల్ హార్వార్లో నిరసన తెలుపుతున్నారు.

వీఆర్ఎల 36 గంటల నిరవధిక దీక్షలు

కాకినాడ: తమ సమస్యలను పరిష్కరించాలని కోరుతూ వీఆర్ఎలు తూర్పుగోదావరి జిల్లా కాకినాడ కలెక్టరేట్ వద్ద 36 గంటల నిరవధిక దీక్షలు నిర్వహించారు. సిఐటియు జాతీయ ఉపాధ్యక్షులు జి.బేబిరాణి, జిల్లా అధ్యక్ష, ప్రధాన కార్యదర్శులు సిహెచ్. రాజ్ కుమార్, ఎం.వీరలక్ష్మి, మధ్యాహ్న భోజన పథకం జిల్లా అధ్యక్షురాలు చంద్రమల్ల పద్మతోపాటు పలు ప్రజాసంఘాల నాయకులు వారికి మద్దతు ప్రకటించారు. వీరలక్ష్మి మాట్లాడుతూ వీఆర్ఎల ఆందోళనలను ప్రభుత్వం పట్టించుకో పోవడం దారుణమన్నారు. వీఆర్ఎల ప్రమోషన్లలో అవకతవకలు జరిగాయే



మోసాని అనుమానాలు వ్యక్తమవుతున్నాయన్నారు. జీఓ 231ను అమలుచేసి అర్హులైన వీఆర్ఎలకు ప్రమోషన్లు ఇస్తుండగా తూర్పుగోదావరి జిల్లాలో ఈ విషయాన్ని దాటవేసే ప్రయత్నం చేస్తున్నారని చెప్పారు.

సిఐటియు జిల్లా సహాయ కార్యదర్శి ఆర్.నతీష్ మాట్లాడుతూ సమస్యలు పరిష్కరించే వరకూ పోరాటం కొనసాగిస్తామని ప్రకటించారు.

మధ్యాహ్నం భోజన పథకంలో పనిచేస్తున్న వేర్వేరుకు వేతనాలు పెంచాలి



ఈ కార్యక్రమంలో రాష్ట్ర నాయకులు దయా రమదేవి, జిల్లా నాయకులు వీరలక్ష్మి మధ్యాహ్నం భోజన పథకం నాయకులు పద్మ ఆశావర్థన్ యూనియన్ నాయకులు వెంకటలక్ష్మి, రొయ్యల పరిశ్రమల నాయకులు సత్యవతి ఐదా అధ్యక్ష, కార్యదర్శులు సుభాషిణి, భవానీ తదితరులు పాల్గొన్నారు.

పిల్లలకు స్కూల్లోనే వేడిగా వడ్డించాలని, జూన్ నుండి పెండింగ్లో ఉన్న బిల్లులు, వేతనాలను వెంటనే చెల్లించాలని, మధ్యాహ్నం భోజన పథకం కార్మికులకు నెలకు రూ.5 వేలు వేతనాలు ఇవ్వాలని, వంటగ్యాస్ సిలిండర్లు ప్రభుత్వ మే సరఫరా చేయాలని తూర్పుగోదావరి జిల్లా కలెక్టరేట్ వద్ద ధర్నా, కలెక్టర్కు వినతి పత్రం అందించారు.



కామ్రేడ్ నందూరి ప్రసాదరావు వర్ధంతి సభలు



శ్రీకాకుళం




కాకినాడ



శ్యామ్ క్రగ్ పిస్టన్స్ & రింగ్స్ వర్క్స్ సమస్యలపై..



అనంతపురం జిల్లాలో కలెక్టర్ కార్యాలయం ముందు
ఎస్.ఎస్.ఎ కాంట్రాక్ట్ ఉద్యోగుల ధర్నా



279జీఓ రద్దు 12000/జీతం, ఇంజనీరింగ్ కార్మికులకు
స్కిల్డ్, సెమీ స్కిల్డ్ జీతాలు తదితర డిమాండ్ తో పెరిగిన వేతనాలు



అంగన్ వాడీ సెంటర్లను పంచాయితీలకు అప్పగించవద్దని ప్రిన్సిపల్
సెక్రటరీకి ఇచ్చిన వినతిపత్రం



మున్సిపల్ కార్మికుల సమస్యలపై



ఆశావర్ష సమస్యలపై మంత్రి పరిటాల సునీతకు వినతిపత్రం.

పారిశ్రామిక సంబంధాల కోడ్ బిల్లు, 2017-సిబిడియు విమర్శనాత్మక విశ్లేషణ

- తపస్విని

కార్మికులను అణచివేయటానికి, కార్మిక హక్కులను తీవ్రంగా ఆటంక పర్చటానికి, కార్మిక సంఘాల్లో కార్మికులు సంఘటితం కావటాన్ని దాదాపు అసాధ్యం చేసేందుకు యాజమాన్య వర్గాలకు పారిశ్రామిక సంబంధాలకోడ్-2017 బిల్లు ఒక సమగ్ర సాధనంగా ఉపయోగపడుతుంది. సంఘ టీతమయ్యేందుకు, ఉమ్మడి బేరసారాలకు ఉన్న కార్మిక హక్కుపై ఇది దాడి చేస్తుంది. కార్మిక సంఘాలు లేని పని స్థలాలను తన కార్పొరేట్ బాస్లకు గ్యారంటీ చేయటం కోసమే ప్రభుత్వం ఈ పని చేసింది.

కార్మికుల మినహాయింపునకు నిర్వచనాలు తారుమారు

అత్యధిక శాతం కార్మికులను చట్ట పరిధి నుండి మినహాయించటానికి అర్థాలను తారుమారు చేశారు. తమ ఇష్టానుసారం కార్మికులను తప్పించేందుకు యజమానులకు ఇది బలాన్ని ఇస్తుంది.

కార్మికులు, ఉద్యోగుల్లోని పెద్ద భాగాన్ని బిల్లు పరిధి నుండి తప్పించేందుకు సూపర్వైజర్లు లేదా మేనేజర్లు అనే పేర్లు పెట్టి సెక్షన్ 2(జిజి) (iii)ను తయారు చేశారు. 15 వేల రూపాయల వేతన పరిమితి పెట్టి, దాన్ని దాటిన వారిని సూపర్వైజర్లుగా, మేనేజర్లుగా వర్గీకరించటం సరైనదికాదు. చాలా పరిశ్రమల్లో ప్రత్యేకించి ప్రభుత్వరంగంలో అత్యంత నైపుణ్యంగల కార్మికులకు ప్రైవేటు రంగంలో మేనేజర్లుగా, సూపర్వైజర్లుగా పిలవబడే వారికంటే ఎక్కువ వేతనం వస్తుంది.

ఏడో పే కమీషన్ సిఫార్సుల మేరకు కేంద్ర ప్రభుత్వం తన ఉద్యోగులకు కనీస వేతనంగా 18 వేల రూపాయలను అంగీకరించినప్పుడు ఈ బిల్లులో 15 వేల రూపాయల పరిమితి పెట్టటం హాస్యాస్పదం.

కార్మికుల్లోని సేల్స్ ప్రమోషన్ ఎంప్లాయిస్ కూడా బిల్లు పరిధి నుండి మినహాయించబడ్డారు. సెక్షన్ 2 (జిజి) సేల్స్ ప్రమోషన్ ఎంప్లాయిస్ను కార్మికులుగా నిర్వచిస్తుంది. కానీ బిల్లులోని సెక్షన్ 2 (జి) కింద సేల్స్ ప్రమోషన్ 'పరిశ్రమ' నిర్వచనం నుండి మినహాయించారు. నానాటికీ పెరుగుతున్న సేల్స్ ప్రమోషన్ ఉద్యోగులను ఈ కోడ్ తన పరిధి నుండి తప్పిస్తుంది. 'కార్మికులు', 'పరిశ్రమ' నిర్వచనాల మధ్య వైరుధ్యాన్ని ఉద్దేశపూర్వకంగానే పారిశ్రామిక సంబంధాల కోడ్ బిల్లులో పెట్టారు. సేల్స్ ప్రమోషన్ ఎంప్లాయిస్, నర్వీను రంగంలోని మార్కెటింగ్ విభాగ ఉద్యోగుల హక్కులను మోసపూరితంగా నిరాకరించేందుకు యజమానులకు అవకాశం ఇచ్చారు.

ట్రేడ్ యూనియన్ల ఏర్పాటు / రిజిస్ట్రేషన్

పారిశ్రామిక సంబంధాల కోడ్ బిల్లు, 2017లో మూడో అధ్యాయంలోని సెక్షన్ 5, దాని ఉపసెక్షన్ల ప్రకారం ట్రేడ్ యూనియన్కు పరిశ్రమ లేదా సంస్థలోని మొత్తం కార్మికుల్లో 10 శాతం లేదా 100 మంది కార్మికుల్లో ఏది తక్కువయితే అది ఉంటే రిజిస్ట్రేషన్కు అప్లికేషన్ పెట్టాల్సి ఉంది. రిజిస్ట్రేషన్ను ఇచ్చే లేదా నిరాకరించే విస్తృతమయిన అధికారాన్ని సెక్షన్ 10 రిజిస్ట్రార్కు కట్టబెట్టింది. సెక్షన్ 12 ప్రకారం ఏ ట్రేడ్ యూనియన్ రిజిస్ట్రేషన్ను అయినా రిజిస్ట్రార్ రద్దు చేయచ్చు. రిజిస్ట్రేషన్ను ఏకపక్షంగా తిరస్కరించటానికి లేదా రద్దు చేయటానికి రిజిస్ట్రార్కు ఇచ్చిన అధికారాన్ని పూర్తిగా రద్దుచేయాలి.

నాయకులను ఎన్నుకునే హక్కులో జోక్యం

బయటవారిని ఆఫీసుబేరర్లుగా, కమిటీ సభ్యులుగా కార్మికులు, ట్రేడ్ యూనియన్లు ఎన్నుకునే హక్కుకు కోడ్లోని సెక్షన్ తీవ్ర పరిమితి విధించింది. కార్మికులు తమకు ఇష్టమయిన నాయకులను ఎన్నుకునే హక్కులోకి అది చొరబడింది. ప్రస్తుత చట్టం 50 శాతం

వరకూ ఆఫీసు బేరర్లుగా బయటివారు ఉండేందుకు అవకాశం ఇచ్చింది. దీన్ని 25 శాతం లేదా ఇద్దరిలో ఏది తక్కువయితే దానికి ఈ కోడ్ పరిమితిం చేసింది. ప్రత్యేకించి ప్రైవేటు, అసంఘటిత రంగాల్లో కార్మికులు సంఘటితం కావటానికి ఇది ప్రతిబంధకమవుతుంది. కార్మికులను తీవ్రంగా దోపిడీ చేసే అవకాశం ఇస్తుంది. "వ్యాపారాన్ని సులువుగా చేసుకోవటాన్ని" ఇది ప్రోత్సహించవచ్చు కానీ, కార్మికుల సంక్షేమానికి ఎటువంటి గ్యారంటీ ఇవ్వదు.

కార్మిక సంఘాల గుర్తింపు

ట్రేడ్ యూనియన్ల గుర్తింపునకు ఒకటి కంటే ఎక్కువ సంఘాలు ఉన్నట్లయితే ఒక్క యూనియన్కే గుర్తింపు రావాలంటే 66 శాతం మంది కార్మికుల మద్దతు ఉండాలని సెక్షన్ 18 నిర్దేశిస్తోంది. ఒకటి కంటే ఎక్కువ యూనియన్లు ఉండి వాటిలో 66 శాతం మద్దతు సాధించలేకపో 10 శాతం లేదా అంత కంటే ఎక్కువ మంది కార్మికుల మద్దతు ఉన్న యూనియన్ల ప్రతినిధులతో బేరసారాల కౌన్సిల్ ఏర్పాటువుతుంది. ఓటి పడుతున్న యూనియన్ల వెరిఫికేషన్ను ఏ పద్ధతిలో చేస్తారో కోడ్లో స్పష్టం చేయలేదు. దాంతో ఎన్నికలు పెట్టటాన్ని ఎగ్నోట్టేందుకు, తొత్తడం చేసేందుకు యాజమాన్యాలకు అవకాశం ఉంటుంది.

మరో హాస్యాస్పదమయిన ప్రతిపాదన ఉంది. పోలయిన ఓట్లను బట్టి గాకుండా, హాజరు పట్టిలో ఉన్న కార్మికుల సంఖ్య ఆధారంగా మొత్తం కార్మికుల్లో యూనియన్ మద్దతు ఎంత శాతం ఉందనేది లెక్కించాల్సిన ప్రతిపాదన అత్యంత హాస్యాస్పదం.

2017 సెప్టెంబరు 14న ఆచరణకు పనికొచ్చే రాతపూర్వక ప్రతిపాదనలను కార్మిక సంఘాలు కేంద్ర కార్మిక మంత్రికి ఇవ్వాలి. ఆ ప్రతిపాదనలు సెక్షన్ 18కి సంబంధించినవి. అవి:

1) రహస్య బ్యాలెట్ ద్వారా ట్రేడ్ యూనియన్ మద్దతును వెరిఫై చేయాలి.

2) యూనియన్ల మద్దతు శాతాన్ని హాజరు పట్టిని బట్టిగాకుండా రహస్య బ్యాలెట్ ప్రక్రియలో పోలయిన ఓట్లను బట్టి లెక్కించాలి.

3) రహస్య బ్యాలెట్ లో 10 లేదా అంతకంటే ఎక్కువ శాతం ఓట్లను పొందిన అన్ని ట్రేడ్ యూనియన్లను గుర్తింపు సంఘాలుగా చూడాలి. దామాషా ప్రాతినిధ్యం ప్రకారం వాటికి నెగోషియేటింగ్ కౌన్సిల్లో ప్రాతినిధ్యం ఇవ్వాలి.

కార్మికుల సర్వీసు కండిషన్లలో ఏకపక్ష మార్పులు

కార్మికుల సర్వీసు కండిషన్లను ఏకపక్షంగా మార్చేందుకు ఈ బిల్లు యజమానులకు అధికారం ఇస్తోంది. సెక్షన్ 21 ప్రకారం అటువంటి మార్పులు చేయటానికి వారు 21 రోజుల నోటీసు ఇవ్వాలి. కన్సీలియేషన్ ప్రొసీడింగ్స్ ద్వారా, దాని తర్వాత ట్రిబ్యునల్ ద్వారా మార్పు నోటీసుపై పారిశ్రామిక వివాదం లేవనెత్తటానికి సెక్షన్ 101(1),(2), (3) కార్మికులకు హక్కునిస్తాయి. కానీ, ముందస్తు నోటీసు ఇచ్చే బాధ్యత నుండి, కార్మికులు లేవనెత్తిన పని పరిస్థితుల మార్పుకు సంబంధించిన వివాదాల మీద స్పందించే పని నుండి సంస్థలకు ప్రభుత్వం మినహాయింపులు ఇచ్చే నిరంకుశ అధికారాన్ని సెక్షన్ 52 ప్రభుత్వానికి ఇవ్వటంతో ఈ నియమాలన్నీ ఎందుకూ పనికిరానివి అవుతాయి.

స్వేచ్ఛగా రిట్రైండ్, లే-ఆఫ్, మూసి వేతలకు యజమానులకు అధికారం

ముందస్తు నోటీసు ద్వారా రిట్రైండ్ మెంట్, మూసివేతలకు కారణాలు పేర్కొనే అవసరం లేకుండా రిట్రైండ్, లే



ఆఫ్, మూసివేతలకు 50 మందిలోపు కార్మికులు ఉన్న సంస్థల యజమాన్యాలకు సెక్షన్ 77(1), (2)లు అధికారం ఇచ్చాయి.

ప్రస్తుత పారిశ్రామిక వివాదాల చట్టం ప్రకారం రిట్రైండ్ మెంట్, లే ఆఫ్, మూసి వేతలకు ప్రభుత్వ ముందస్తు అనుమతి తీసుకోవాలంటే 100 మంది అంతకంటే ఎక్కువ కార్మికులు ఉండాలి. ఐ.ఆర్.బిల్లు కోడ్ దీన్ని 300కు పెంచింది. దేశంలోని 95 శాతం పారిశ్రామిక కార్మికులను కలిగిన సంస్థల యజమానులు తమ ఇష్టానుసారం కార్మికులను పనిలో పెట్టుకునేందుకు, తీసివేసేందుకు అధికారం ఇచ్చింది. ఈ బిల్లు పాస్ అయితే రిట్రైండ్ మెంట్ నిరంతర చర్యగా మారుతుంది.

300 మంది కంటే ఎక్కువ కార్మికులను కలిగిన సంస్థలు కూడా కార్మికులను రిట్రైండ్ చేయటానికి, పరిశ్రమలను మూసివేయటానికి ముందస్తు అనుమతి తీసుకునే బాధ్యత నుండి ప్రభుత్వం మినహాయింపు ఇచ్చే నిరంకుశ అధికారాన్ని సెక్షన్ 90(9) ఇచ్చింది. 300 కంటే ఎక్కువ మంది కార్మికులున్న సంస్థలు ప్రభుత్వ అనుమతి లేకుండా దొడ్డిదారిన కార్మికులను రిట్రైండ్, లేఆఫ్ చేసేందుకు, మూసివేసేందుకు సెక్షన్లు 91(4), 92(3), 90(5) సంస్థలకు అవకాశం ఇస్తాయి. అప్లికేషన్ పెట్టిన 60 రోజులు లోపల యజమాని కోరిన విధంగా ప్రభుత్వం స్పందించకపోతే యజమానికి అనుమతి ఇచ్చినట్లే అని ఈ సెక్షన్లు చెబుతున్నాయి. వ్యాపారం చేసుకోడాన్ని తేలిక పర్చటం పేరుతో ఎప్పుడూ ఈ యజమానులకు సాగిలపడే ప్రభుత్వ యంత్రాంగం సహకారంతో, దేశంలో ప్రస్తుత చట్టాలు మొత్తాన్ని ఈ ఒకే

సెక్షన్ తో పనికి రానివిగా చేయొచ్చు.

ఉత్పత్తి ప్రక్రియలో సాంకేతికత అభివృద్ధి జరిగినందున కార్మిక ఖర్చు పొదుపునకు అవసరమయిన పరికరాలు, సాంకేతికలను విస్తృతంగా ఉపయోగిస్తున్నారు. అందువలన ప్రస్తుత పారిశ్రామిక వివాదాల చట్టంలో 100 మంది పరిమితిలో కనీసం 50 శాతం తగ్గించాలి.

ఈ అధ్యాయం మొత్తాన్ని తొలగించాలని, ప్రస్తుత పరిమితిని పైన కోరిన విధంగా తగ్గించాలని కార్మిక సంఘాలు ఇప్పటికే కోరాయి.

సమ్మె హక్కుపై నిషేధం

ఐ.ఆర్.కోడ్ బిల్లులో కార్మికుల సమ్మె హక్కుకు సంబంధించిన దుర్మార్గమైన నిబంధన ఉంది. 8వ అధ్యాయంలోని సెక్షన్ 74 దగ్గర నుండి అన్ని సెక్షన్లు కార్మికుల నమ్మెలు, ఉమ్మడి ఆందోళనలపైన నిషేధంతో సమానమైన అనేక ఆటంకాలు పెట్టాయి. కార్మికుల సమ్మె, ఉమ్మడి ఆందోళన హక్కు హరించబడతాయి.

ప్రస్తుత చట్టం ప్రకారం ప్రజోపయోగ సర్వీసుల్లో సమ్మెకు పోవాలంటే 6 వారాల ముందుగా సమ్మె నోటీసు ఇవ్వాలి. 14 రోజుల్లోపు సమ్మెకు వెళ్లకూడదు. ఈ బిల్లు ప్రకారం అన్ని సంస్థల్లోనూ, అవి ప్రజోపయోగ సర్వీసులైనా, కాకపోయినా సెక్షన్ 74(1)(ఎ) కింద 2 నెలల నోటీసు ఇవ్వాలి. రాజీ చేసే అధికారికి సమ్మె నోటీసు అందగానే, రాజీ సమావేశానికి పిలిచినా, పిలవకపోయినా రాజీ ప్రక్రియ మొదలయినట్లే లెక్క. రాజీప్రక్రియ పెండింగ్ లో ఉండగా లేదా ఆప్రక్రియ పూర్తయిన 7 రోజుల వరకు కార్మికులు సమ్మెలోకి

వెళ్లకూడదు. కార్మికులు, వారి సంఘాలు సమ్మెలోకి పోవటాన్ని ఇది అసాధ్యం చేస్తుంది. రాజీప్రక్రియ పెండింగ్లో ఉండగా పనిని నెమ్మదించటం, ప్రదర్శనలు వంటి ఆందోళనా కార్యక్రమాలను కూడా నిషేధించాలని బిల్లు ప్రతిపాదిస్తున్నది. సంస్థలో 50 శాతం లేదా అంత కంటే ఎక్కువ మంది కార్మికులు క్యాజువల్ లీవ్లో వెళ్లటాన్ని కూడా బిల్లు చట్టం వ్యతిరేకం చేసింది.

న్యాయం పొందటం మీద నియంత్రణ

యజమానులు ఒప్పుకుంటేనే ట్రిబ్యునల్ ప్రక్రియలో లాయర్ సహాయం పొందటానికి కార్మికులకు అర్హత ఉంటుందని బిల్లులోని సెక్షన్ 105(4) నిర్దేశిస్తోంది. తాము నియమించుకున్న న్యాయాధికారుల ద్వారా న్యాయ సహాయం పొందే అవకాశం యజమానులకు ఎల్లప్పుడూ ఉండగా కార్మికులు, వారి యూనియన్లకు సమాన అవకాశాలను నిరాకరించటానికే ఈ నియంత్రణలు ఉద్దేశించబడ్డాయి.

కార్మికులు న్యాయాన్ని పొందే హక్కుపై మరిన్ని నియంత్రణలు విధించాలని బిల్లు

ప్రతిపాదించింది. వివాదంలో ఉన్న సంస్థ లేదా కంపెనీ రాతపూర్వకంగా కోరితే తప్ప ట్రిబ్యునల్ తీర్పులో, ట్రిబ్యునల్ ముందు ఇచ్చిన సాక్ష్యం మినహా ఎటువంటి సమాచారం కూడా ఉండకూడదు..

యజమానులపట్ల ఔదార్యం;

కార్మికులపట్ల కఠినత

వివిధాల విచారణకు, పరిష్కారానికి అవసరమయిన సౌకర్యాలు సంస్థలోనే ఉన్నదని ప్రభుత్వం సంతృప్తి చెందితే చట్టం కింద ఉండే అన్ని బాధ్యతల నుండి సాధారణ మినహాయింపు ఇవ్వవచ్చని సెక్షన్ 107లో ఉంది.

గతంలో ఎప్పుడూ లేనంతగా దాదాపు బిల్లులోని ప్రతి పేరా కూడా 'తన యజమాని గొంతు'ను ప్రతిధ్వనించింది. దేశానికి సంపదను, ప్రభుత్వానికి ఆదాయాన్ని, యజమానులకు లాభాలను సృష్టిస్తున్న కార్మికుల పట్ల దాదాపు ప్రతి సెక్షనూ నిర్ణయను, క్రూరత్వాన్ని ప్రదర్శించింది. ప్రభుత్వ యంత్రాంగం ప్రోత్సాహంతో పన్నులు, బ్యాంకు రుణాలను ఎగ్గొట్టే మోసపూరిత కార్పొరేట్లు, బడా వాణిజ్య సంస్థలు ఈ బిల్లు లబ్ధిదారులు. జాతీయత

గురించి నినాదాలు ఇచ్చే ప్రభుత్వం మున్నెన్నడూ ఏ ప్రభుత్వమూ చేయని జాతి వ్యతిరేక, అక్రమచర్యలకు పూనుకుంది. ప్రభుత్వం తనంతటతానుగా అవినీతిని ప్రోత్సహించే సరికొత్త ఉదాహరణ ఈ ఐ.ఆర్.బిల్లు.

లెక్కలేనన్ని నిరసన ప్రదర్శనలు, సమ్మెల ద్వారా కార్మికవర్గం తన గట్టి వ్యతిరేకతను తెలిపినప్పటికీ, కార్మిక సంఘాలు ఏకగ్రీవంగా తమ నిరసనను తెలిపినప్పటికీ బీజేపీ నాయకత్వాన ఉన్న కేంద్ర ఎన్డిఎ ప్రభుత్వం కార్మికుల నిరసనను లెక్కచేయకుండా ముందుకు పోతోంది. వివిధ స్థాయిల్లో, పని ప్రదేశాల్లో పోరాటాలను ఢీ అంటే ఢీ అనే స్థాయికి పెంపొందించడమే ప్రస్తుత కర్తవ్యం.

ప్రభుత్వానికి బలం ఉంది కాబట్టి పార్లమెంటులో బిల్లును పాస్ చేయించు కోవచ్చు. కార్పొరేట్లకు సేవచేస్తూ కార్మికుల మీద బానిసత్వాన్ని రుద్దే దుష్ట ఎత్తుగడలను కార్మికవర్గం సహించదు. దీనికి ప్రతిఘటన యావత్తును కూడగట్టాలి. కార్పొరేట్లకు ఊడిగంచేస్తూ కార్మికుల మీద బానిసత్వాన్ని రుద్దే ప్రభుత్వ ఎత్తుగడలు సాగవు.

రైతాంగ సమస్యలపై ఢిల్లీలో చారిత్రాత్మక ర్యాలీ - కదం తొక్కిన రైతాంగం

అఖిల భారత రైతు ఉద్యమ సమన్వయ కమిటీ నేతృత్వంలో 19 రాష్ట్రాల్లో 10 వేల కిలోమీటర్లు కిసాన్ ముక్తియాత్ర జరిగింది. ఈ యాత్రలో లక్ష లాది మంది రైతులు పాల్గొన్నారు. నవంబర్ 20, 21 తేదీల్లో పార్లమెంట్ వీధిలో 184 రైతు సంఘాల ఆధ్వర్యంలో రైతాంగ సమస్యలపై కిసాన్ ముక్తి సదన్ (రైతాంగ పార్లమెంట్ మార్చ్) జరిగింది. 20వ తేదీ మహిళా రైతు మార్చ్ను ఉద్దేశించి కిసాన్ సభ ప్రధాన కార్యదర్శి హన్నన్ మొల్లా మాట్లాడుతూ దేశంలో రైతాంగానికి రుణ మాఫీ చేయాలని స్వామినాథన్ కమిటీ సిఫార్సులు అమలు చేయాలని, పార్లమెంట్లో మద్దతు ధర ప్రకటించాలని డిమాండ్

చేశారు. కేంద్ర ప్రభుత్వ విధానాల వలన దేశంలో 5 లక్షలకు పైగా రైతులు ఆత్మ హత్యలకు పాల్పడ్డారని విమర్శించారు. రైతులను లూటీ చేసి కార్పొరేట్లకు ఊడిగం




చేస్తుంటే అఖిల భారత కిసాన్ ఉద్యమం చూస్తూ ఊరుకోదని హెచ్చరించారు.

దేశంలో రైతాంగమెదుర్కొంటున్న సమస్యలపై జాతీయ స్థాయి ఉద్యమానికి

అఖిల భారత రైతు సమన్వయ కమిటీ పిలుపునిచ్చింది. రుణమాఫీ, మద్దతు ధరలకు సంబంధించి హన్నన్ మొల్లా ప్రవేశపెట్టిన రెండు బిల్లులను ఆమోదించిన "కిసాన్ ముక్తి సన్సద్" రాష్ట్ర, జిల్లా స్థాయిల్లో చర్చించేందుకు నిర్ణయం తీసుకుంది. రుణమాఫీ బిల్లుపై హన్నన్ మొల్లా చైర్మన్గా ఐదుగురు సభ్యులతోనూ, మద్దతు ధర బిల్లుపై ఎంపి రాజు శెట్టి నేతృత్వంలో ఐదు గురు సభ్యులతోనూ రెండు కమిటీలను సమన్వయ కమిటీ ఏర్పాటు చేసింది. దేశ వ్యాప్తంగా అన్ని రాష్ట్రాల్లోనూ, జిల్లాల్లోనూ నవంబర్ 26 నుంచి జనవరి 26 వరకు అఖిల భారత రైతు సమన్వయ కమిటీలు ఏర్పాటు పిలుపునిచ్చింది.

సిఐటియూ-తిరుపతి

6వ మహాసభల సందర్భముగా శుభాకాంక్షలతో




Sri Chaitanya Educational Institutions

Day Scholars : Municipal Complex, Gandhi Road, Tirupati

Ph : 0877-2284474, 2289173,

Boys Residential : Anjanadri Campus : Cell 9247005771

Girls Residential : Vedhavyasa Bhavan Campus, Ph : 0877-6444001



Dr.B.S Rao & Dr.Jhansi Lakshmi Bai
Founder & Chairman



Mrs. Sushma Boppana
Academic Director



Mr. Sridhar Yalamanchali
Director



Mr. T. Nagendra
Director



Mr. Sricharan
Director



Mrs. Seema Boppana
Director

“నాకు నచ్చిన కథ...”

రిటైర్మెంటు రోజు ఆఫీసులో భారీగా ఏర్పాట్లు చేశారు. పెద్దాధికారులు, యూనియన్ నాయకులు సత్కారసభకి వచ్చి సుందరయ్య సేవలను కొనియాడారు. చివర్లో సుందరయ్య పిల్లలు మాట్లాడుతూ సుందరయ్య సంతానంగా తాము జన్మించటం తమ అదృష్టం అంటూ చాలా ఎమోషనల్ గా మాట్లాడారు. తన పిల్లలు ఇంత బాగా మాట్లాడుతారా అని సుందరయ్య ఆశ్చర్యపోయాడు. తనకి జరిగిన సత్కారానికి, కృతజ్ఞతలు తెలుపుతూ సుందరయ్య “తనకి ఇంత భారీగా సత్కార సభ జరగటం వ్యక్తిగతంగా ఇష్టం లేకపోయినా, పది మందికోసం ఒప్పుకోక తప్పలేదంటూ” తన అనుభవాలను ముచ్చటించి కష్టపడి పనిచేసి సంస్థ అభివృద్ధికి పాటుపడాలనీ, సంస్థ బాగుంటేనే మనం బాగుంటామని హితవు పలికాడు. చివర్లో తనకి రావలసిన పి.ఓ., గ్రాంటుటీ వగైరా అన్నింటికీ సంబంధించిన చెక్కులు సుందరయ్య చేతికి అందించారు.

సభ ముగిసిన తర్వాత అక్కడే విందు ఏర్పాటు జరిగింది. కార్యక్రమాలైన తర్వాత కార్లో ఇంటికి సాగనంపారు. రాత్రి ఇంటికి చేరిన తర్వాత పిల్లలు ఆఫీసులో జరిగిన సన్మానం గురించి మాట్లాడుకుంటుండగానే సుందరయ్యకి వెంటనే నిద్ర పట్టేసింది.

మర్నాడు బ్యాంకుకి వెళ్ళి తన అకౌంట్లు అన్నీ సెటిల్ చేసుకున్నాడు. మిగిలిన డబ్బుని అకౌంట్లో వేసుకుని, పిల్లల విషయం తెలిసిన తర్వాత ఏంచెయ్యాలో అప్పుడు అలోచించాల్సి ఇంటికి తిరిగొచ్చాడు. అలాగే, తానే పిల్లల్ని పిలిచి ఉన్న విషయాన్ని చెప్పి ఓ నిర?యానికి రావటం మంచిదని భావించాడు.

అటు సుందరయ్య కొడుకు, కూతురు కూడా తండ్రితో విషయం ఎలా చెప్పాలా అని ఆలోచిస్తున్నారు. అందరి పిల్లల్లాగే

వాళ్ళకి తండ్రి దగ్గర భయం ఎక్కువే. ఒకొక్క సారి తండ్రి తీసుకునే నిర్ణయాలను మార్చడం కష్టం. నందరాలో ఆయన గీసుకున్న గిరిని దాటి వచ్చేవారుకాదు. తండ్రి సిద్ధాంతాలు చాలా ఉన్నతమైనవే..

కాని ఈ రోజుల్లో వాటిని నిత్యజీవితంలో పోషించటం కష్టం. అందుకే వట్టువిడుపులు ఉండాలి. కాలంతోపాటు మనం కూడా మారాలి. అంతేకాని సమాజాన్ని మార్చటం మన తరంకాదు.. అని తండ్రికి చెప్పే ధైర్యం వాళ్ళకి లేదు. అలా అని ఆయన అభిప్రాయాలు మంచివి కావని కూడా అనలేరు.

ఎవరు ఏమడుగుతారనే టెన్షన్ తోనే ఆ రోజు పూర్తిగా గడిచిపోయింది.

“వాళ్ళు ఎమైనా నీతో అన్నారా?” అంటూ రాత్రి పడుకోబోయేముందు సుందరయ్య భార్యని అడిగాడు.

“అబ్బే.. నన్నేం అడగలేదు. ఆడిగినా నేనేం మాట్లాడతాను? ఆ విషయం వాళ్ళకీ తెలుసు.”

ఆ మర్నాడు సాయంత్రం పిల్లలు వెళ్ళిపోతారు. ఈలోగా ఎదో ఒకటి తానే చెయ్యాలి. సుందరయ్య ఏదో ఆలోచన స్ఫురించటంతో నిద్ర పట్టేసింది. ఉదయమే ఇంట్లో అందరినీ పిలిచాడు సుందరయ్య.

“నేనూ అమ్మ ప్రస్తుతానికి ఇక్కడే ఉంటాం. పుట్టి పెరిగిన ఊరు వదలి రావటం కుదరదు. నాకు పెన్షన్ వస్తుంది. అది మాకు సరిపోతుంది. నా రిటైర్మెంటు డబ్బులతో అప్పులు తీర్చగా మిగిలినవి మొత్తం ఇవి! మాకు ఏమైనా అవాంతరాలు



వస్తే అవసరార్థం కొంచెం డబ్బులు మాకు వుంచి మిగతావి మీరిద్దరు తీసుకోండి. ఇదిగో బ్లాంక్ చెక్కులు. నేనివ్వగలగింది ఇదే!” అంటూ సుందరయ్య ఓ కాగితం మీద లెఖ?లు రాసి, చెక్కులు వాళ్ళ చేతిలో పెట్టేడు.

వసంతమ్మకి భర్త ఆలోచన నచ్చింది. నిజమే.. అంత్యనిష?రం కంటే ఆదినిస్సూరం నుంచిది. అయితే ఆయన మాటలు మిగాతావాళ్ళకి ఆశ్చర్యం కలిగించలేదు. ఆయన ఏ విషయమైన అంత సూటిగానే చెప్పేస్తారు.

“వద్దు నాన్నా. మేం వచ్చింది మీ రిటైర్మెంటు సమయంలో మీతో నాలుగు రోజులు గడపడానికి వచ్చామే గాని ఆస్తులు పంచుకోడానికి కాదు!! మాకు ఆర్థిక సమస్యలు గాని, అవసరాలుగాని లేవు. నిజంగా మాకు అవసరమైతే మీ దగ్గర తీసుకోడానికి మాకు వెయిహమాటం ఎందుకుంటుంది నాన్నాగారూ! ఇలాంటి ఆలోచనలు పెట్టుకోకుండా హాయిగా ఉండండి” అంటూ అబ్బాయి చెక్కుల్నితిరిగి తండ్రి చేతితో పెట్టేశాడు.

అంతే! ఒక్క నిమిషంలో వాతవరణం చల్లబడిపోయింది. అందరి ఊహలు

ఓ రకంగా ఉహలుగానే ఉండి పోయాయి.

“అన్నట్లు.. నాన్నగారు మనందరం

కలిసి ఓసారి మన కోనేరుగట్టుకి వెళ్ళొద్దాం. మన పాతిల్లు, ఆ వీధి చూసి చాల కాలమయింది” అన్న కొడుకు మాటలు విన్నవారికి సుందరయ్యకి ఆనందం వేసింది.

“నిజమేరా! మేం కుడా ఆ గట్టుకి వెళ్లి చాల కాలమయింది “ అంటూ అందరూ బయలుదేరారు.

“అబ్బా! మన వీధి చాలా మారి పోయింది.” ఈ వీధిలో అందరూ ఇళ్ళు అపార్టుమెంటుకి ఇచ్చేశారు. ఒక్క మనం అద్దెకున్న ఇల్లే అలా ఉంది. ఈ మధ్య ఆ ఇంటివాళ్ళు అమ్మేస్తే, ఎవరో కొనుక్కుని రిమోడల్ చేయించారుట. మొక్కలు, చెట్లు పాడవకుండా అలాగే వున్నాయి! ఎవరో మంచి వాళ్ళల్లే ఉన్నారు! ఇంటి స్వరూపాన్ని పాడు చేయకుండా, బాగుచేయించారు. బావుంది!” అలా కబుర్లు చెప్పుకుంటూ కోనేరు నాలుగు గట్లు తిరిగి, ఇంటికొచ్చేసారు.

త రోజు సాయంత్రమే పిల్లలు ప్రయాణాలు.

“ఏవిటో! ఈ వారం రోజులూ క్షణాల్లా గడిచిపోయాయి!” అనుకుంటూ వాళ్ళతోపాటు రైల్వేస్టేషన్ కి వెళ్లి, వీడ్కోలు చెప్పి ఇంటి కొచ్చేశారు సుందరయ్య, వసంతమ్మ. ఇంటికొస్తూనే టేబులుమీద కవరు చూసి సుందరయ్య అశ్చర్యపోయాడు. “నాన్నగారికి “అన్న అక్షరాలు చూసి ఆత్రుతగా కవరుచింపి చదవసాగారు.

నాన్నగారికి,

మీ దగ్గర మాట్లాడే ధైర్యం లేక ఈ ఉత్తరం రాస్తున్నాం. మరోలా భావించకండి. మీరు పడ్డ కష్టాలు మేం పడకూడదని, మమ్మల్ని చాలా అపురూపంగా పెంచారు! దానికితోడు మారిన రోజులతోపాటు మేం కూడా మారిపోయం. యాంత్రికయుగంలో ఎన్నో సదుపాయాలను ఏర్పాటు చేసుకుని జీవితాన్ని చాలా సుఖమయం చేసుకున్నాం. కాలంతోపాటు పరుగులు తీస్తున్నాం! కాని మేం చాలా కోల్పోయాం నాన్నగారు!!

బాల్యం మాకు తెలియదు. యవ్వనంలో మాకు మంచి అనుభూతులు లేవు. అనుబంధాలు, ఆత్మీయతలు అంటే మాకర్థం తెలియదు. మేం పరిగెత్తుకుంటూ పాలు తాగుతున్నాం, కాని నీళ్ల రుచి తెలియదు! మీ తరంవాళ్ళు గుర్రంస్వారి చేసేవారు. మేం పులిస్వారి చేస్తున్నాం. మీరు జీవితాన్ని కాచివడపోసారు. మేం జీవితాన్ని నిర్లక్ష్యం చేస్తున్నాం. మీరు పెద్దలమాటలు వినేవారు. మేం కంప్యూటర్ చెప్పినట్లు నడుచుకుంటున్నాం!! అమ్మ ఎప్పుడూ అంటుందే.. అలా మేం గోరిలు కట్టుకుని జీవిస్తున్నాం నాన్నగారు!!

ఒక్క విషయం చెప్పగలం నాన్నగారు! మీ పెంపకంలో లోపం లేదు. మేం పెరిగిన వాతవరణంలో లోపం ఉంది! మా దగ్గర సముద్రమంత మేధస్సు ఉంది. కాని ఆ మేధస్సుతో గుక్కెడు నీళ్ళు కూడా తాగలేం! మీ మేధస్సు కోనేరంతే .. అయితే నేం .. అదంతా మంచినీరు!! ఇవన్నీ ఎందుకు చెప్పున్నానంటే, మిమ్మల్ని ఈ రొంపిలోకి లాగదలచుకోలేదు! మీరు ఎప్పుడూ స్వప్నాల్లో జీవించలేదు. వాస్తవాలతో జీవనం సాగించేరు! మీకు మనుషులతోనేకాదు, మీ పుట్టి పెరిగిన నేలతోకూడా బంధాలున్నాయి. చెట్లు, పశువులు, పక్షులు అన్నిటితో మీకు అనుబంధాలున్నాయి! వీటితోపాటు చివరికి మనం పాతికేళ్ళు అద్దెకున్న ఇంటిమీద కూడా మీకు మమకారం ఉంది!! వీటిని వదులుకోలేక, ఉద్యోగంలో ప్రమోషన్లు తీసుకోకుండా ఉన్నదాంట్లో చాలా సంతృప్తిగా జీవిస్తున్నాం!

అందుకే మిమ్మల్ని మీ వాస్తవ జీవితాలుంచి దూరం చేయటం ఇష్టంలేక, మీ అనుబంధాలను త్రుంచటం ఇష్టం లేక, మీకు తెలియకుండా ఓ పని చేశాం!! అక్కా నేను కలిసి మన కోనేరు గట్టులో మనం గతంలో ఉన్న ఇంటిని మీ గురించి కొన్నాం. ఈ ఉత్తరంతో పాటున్న తాళంచెవి ఆ ఇంటిదే!! మీరు ఆ ఇంటిలోకి మారి, స్వేచ్ఛగా, హాయిగా, ప్రశాంతంగా

ఉండాలనేదే మాకోరిక!

అన్నట్లు, ఇంకో అభ్యర్థన కూడా ఉంది నాన్న!! త్వరలో మాకు పుట్టే పిల్లల్ని మేము పెరిగినట్టు కాకుండా, మీరు పెరిగినట్టు పెంచి, పెద్దచేసే బాధ్యతని మీకే అప్పగిస్తాం. మన గట్టు మీద పెంచండి. మాకు తీరిక లేక, పెంచలేక కానేకాదు!! మా స్వార్థం అంతకంటే కాదు!! వాళ్ళు మేం పెరిగినట్టు పెరగకూడదు. మీరు పెరిగినట్టు పెరగాలనే మా ఆశ! వాళ్ళు యంత్రాలు కాకూడదు, వాళ్ళు మనుషులగానే ఎదగాలి!

ఓ విషయం చెప్పమా నాన్నా! మీలాంటి వాళ్ళ చేతులలో పిల్లలు పెరగడం, భవిష్యత్తులో మనిషి మనుగడకి చాల అవసరం నాన్న! కాదనరుగా!!

ఇట్లు

మీ అమ్మాయి, అబ్బాయి.

ఉత్తరం చదివిన సుందరయ్య కళ్ళు కోనేరుతో నిండిపోయింది! ఆ కళ్ళతోనే వసంతమ్మ కళ్ళల్లో వసంతాన్ని చూసాడు. వంటింట్లో కాకులు, పెరట్లో కోయిలలు హడావిడిగా కనిపించేయి.

అయ్యకోనేరు మాత్రం ఆనందబాష్పాలు రాల్చింది!!

కొత్త కొత్త సానుకూల ఆలోచనలని రేకెత్తించే ఇలాంటి కథలే ఇప్పుడు మనుషులని నిజమైన మనుషులుగా మార్చటానికి పనికొస్తాయి!

ఇది చదివిన తర్వాత ఎక్కడన్నా చిన్న కదలిక ఏర్పడి మనసును స్పృశిస్తే బంధాలను ఇంకొంచం గట్టిగా హత్తుకోండి. యాంత్రిక జీవనానికి

దూరంగా జరగటానికి ప్రయత్నించండి.

మన ఆచారాలు సాంప్రదాయాలు పండగలు ఆటపాటల గురించి పిల్లలికి తెలియచేయండి.

ఆప్యాయత పంచండి, పెంచండి.


ఒండ్రు మట్టి - ఓ తీర గ్రామం - యాభై యేళ్ళ కథ

- సమీక్ష : ఉమా నూతక్కి

ఏ కాలంలో అయినా సామాజిక వరి మాణాలను సాహితీకరించడం రచయితకు పెద్ద సవాలు. అయినా నిత్య చలనశీల మయిన సమాజ పరిణామాన్ని పట్టించుకోని, వ్యాఖ్యానించని రచయిత ఉండరు. ఒక చారిత్రక గతిలో ముఖ్యమయిన మలుపుల వద్ద ఒక నిర్దిష్ట కాలపు చారిత్రక, రాజ కీయార్థ పరిణామాలను చిత్రించిన 'మాలపల్లి "ప్రజల మనిషి 'వంటి గొప్ప నవలలు అందించిన సాహిత్య నేపథ్యం మనకి ఉంది. ఎన్నో సంచలనాలకు కేంద్రమయిన తెలుగు సమాజం అంతే అదుతేమయిన సాహిత్యాన్ని సృజించింది. అలాంటి ఒక సమకాలీన సామాజిక రాజకీయ నేపథ్యంలో నడిచే నవల నల్లూరి రుక్మిణి వ్రాసిన 'ఒండ్రుమట్టి.

"ఒకప్పుడు ఊరికి, ఇప్పుడు ఊరికి తేడా ఉందిరా ! అప్పుడు భూములున్నాయి కానీ డబ్బు లేదు. అందరూ ఆ జొన్న సంకటే.. కాక పోతే వాళ్ళు రెండు పూటలా తిన్నారు. మేం ఒకపూట తిన్నాం. అప్పుడందరూ ముతగ్గుడ్డలే. ఇప్పుడు ఊరు అట్టా ఉందా? వాళ్ళకు ఒక్క వరన్నమేనా.. అందులోకి ఎన్ని రకాలొచ్చినయ్! వాళ్ళ ఆడాళ్ళు రకానికొక కోక కడుతున్నారు. మనం ఇప్పటికీ అదే గంజి అన్నం.... అదే చాలీ చాలని గుడ్డలు...." ఇదీ ఈ నవలలో తాత తన మనవడికి చెప్పే ఒక మాట. ఒండ్రుమట్టి నవలలో రచయిత స్థూలంగా చర్చించే విషయమిదే. గత శతాబ్దంలో మన దేశంలో చాలా అభివృద్ధి జరిగింది. కానీ అది ఎలాంటి అభివృద్ధి అంటే ఉన్న వాళ్ళను మరింత ఉన్నవాళ్ళను లేని వాళ్ళను మరింత దిగజార్చిన అభివృద్ధి.

నిజానికి అభివృద్ధి అంటే ఏమిటి? కాలం చెల్లిన సాంప్రదాయాలను దురభి



ప్రాయాలను కుల దురహంకారాన్ని తొలగిస్తూ సమ సమాజం స్థాపింపబడాలి. అదీ అభివృద్ధి అంటే. కానీ ప్రస్తుత సమాజం మరింత వెనుకబాటుతనం లోకి వెళ్తోంది. ఒక వర్గం వారు కింద వర్గం వారిని ఊచకోత కోయడానికి ఈ అభివృద్ధి ఎలా ఆయుధంగా వని చేసిందో మనం కారంచేడు ఘటనలో చూసాం. అసలు అభివృద్ధికి మూలం ఏమిటన్న ప్రశ్నను అన్వేషించుకుంటూ కారంచేడు లాంటి అనేక ఊర్లకి ప్రతీక అయిన కృష్ణాపురం అనే ఊరిని నేపథ్యంగా తీసుకుని సాగిన కథనం 'ఒండ్రుమట్టి' నవల .

ఒక్క మాటలో చెప్పాలంటే ఇది కృష్ణాపురం కథగా చెప్పబడిన కారంచేడు కథ. కారంచేడులాంటి అనేక గ్రామాల కథ. అభివృద్ధి వికృత రూపాన్ని మన ముందు ఉంచే కథ. చివరిగా రచయిత్రి రుక్మిణి, చంద్రం పాత్ర చేత మనకి ఇలా చెప్పిస్తారు. "ప్రవాహ సదృశ్యమైన సమాజాన్ని, కాలాన్ని ఏ వ్యక్తి ఆపలేరు. అలా ప్రయత్నిస్తే వారు దానికింద నలిగి పోవాల్సిందే. ఇప్పటికి వారిదే పై చేయి కావచ్చు. కానీ భవిష్యత్తు

ప్రజలదే".. ఆ తరువాత ఏం జరిగింది? ప్రపంచీకరణ, ఉదారవాద ఆర్థిక విధానాలు ఎలాంటి మార్పుల్ని తీసుకువచ్చాయి? వర్గ పోరాటాలు ఏదారికి వెళ్ళాయి?. సమాజం ఎలాంటి మార్పు దిశగా పోతోంది? .. ఇలాంటి ఆసక్తి ఈ పుస్తకం చదివాక అందరికీ కలుగుతుంది.

నరుకుల మార్కెట్ మన సమాజంలో తీసుకొచ్చిన మార్పులను, రాజకీయ సంచలనాలు కూల్చివేసిన సామాజిక సంబంధాలను, అనేక పరిణామాలు ఇముడ్చుకున్న కీలకమైన ఒక అర్థశతాబ్దపు కాలాన్ని నాలుగు వందల పేజీలలో రక్తమాంసాలతో సజీవంగా మన ముందు ఉంచే ప్రయత్నం చేసారు రచయిత నల్లూరి రుక్మిణి. ఒక స్పష్టమైన శాస్త్రీయ దృక్పథంతో సంవత్సరాల తరబడి గుంటూరు, ప్రకాశం జిల్లాలలో ప్రతీ ఊరినీ పరిశీలించి వ్రాసిన అరుదైన నవల "ఒండ్రుమట్టి".

ప్రముఖ రచయిత విక్టర్ హ్యూగో "లేమిజరబుల్స్" నవల ముందుమాటలో ఇలా అంటారు- "ఈ లోకంలో అన్యాయం, అక్రమం, పేదరికం, దోపిడి, ఉన్నంత కాలం.. అలకాపురుల లోని కుబేరుల పక్కనే నరక కూపాలలో నరులు నివసించినంత కాలం.. ఇలాంటి పుస్తకాల అవసరం ఉంటుంది." ఒండ్రుమట్టి నవల ముందు మాటలో జి.కళ్యాణ రావు గారు కూడా ఇవే మాటల్ని ప్రస్తావిస్తారు. నవల చదివాక మనల్ని కూడా ఇవే ఆలోచనలు చుట్టు ముట్టేస్తాయి. భూమి చుట్టూ అల్లుకున్న జీవితం, చరిత్ర ఒకదానితో ఒకటి పెనవేసుకుని చెప్పిన వర్తమానం ఈ "ఒండ్రుమట్టి" కథ. నిజం... ఇది బతుకు కథ. బతుకు చెప్పిన కథ

పర్లా-నండూరి స్మారక సెమినార్



విద్యుత్ కాంట్రాక్టు కార్మికుల జీవు జాతాలు



విద్యుత్ కాంట్రాక్టు కార్మికుల నిరాహార దీక్షలు




KLVO 2A 525

తిరుమల తిరుపతి దేవస్థానములు: తిరుపతి



శ్రీవేంకటేశ్వర బాలమందిర్ ట్రస్టు



సంక్షిప్త వివరం

'మానవసేవయే మాధవసేవ'నే పరమావధిగా భావించి అట్టి లక్ష్యాన్ని పూర్తిచేసేందుకు గాను తి.తి.దేవస్థానములు వివిధ సామాజిక మరియు సంక్షేమ కార్యక్రమాలను చేపట్టుచున్నది. అనాధలకు మరియు ఆర్తులకు చేయూతనివ్వాలనే దృక్పథంతో 1943వ సంవత్సరంలో శ్రీ వేంకటేశ్వర బాల మందిర్‌ను తిరుపతిలో తి.తి.దే. స్థాపించింది.

ఈ సంస్థలో తల్లిదండ్రులు లేని, అదేవిధంగా తండ్రి/ తల్లి చని పోయిన తండ్రి/తల్లి పిల్లల సంరక్షణను చేపట్టలేని బాలురు మరియు బాలికలను ఈ సంస్థలో చేర్చుకుంటున్నది. శ్రీవేంకటేశ్వర బాలమందిర్ నందు చేర్చుకొనిన పిల్లలకు ఒకటవ తరగతి నుంచి వసతి, భోజనం, దుస్తులు మరియు విద్యను తి.తి.దే. సమకూర్చు చున్నది. తి.తి.దే. చే నడపబడుచున్న పాఠశాలలు మరియు కళాశాలల యందు గ్రాడ్యుయేషన్ వరకు పిల్లలకు విద్యనందిస్తోంది. మెరిట్ విద్యార్థులకు ఎంసెట్ కోచింగ్ కూడా ఇవ్వబడుతున్నది. అనాధలను బాలమందిర్ నందు చేర్చుకుని వారు స్వతహాగా బతక గలిగే స్థాయికి తీసుకురావడమే తి.తి.దే. లక్ష్యం. అనాధలకు ఆపన్నహస్తాన్ని అందించి ధన్యజీవులవ్వండి.

ఈ సంస్థను అభివృద్ధి చేసేందుకు గాను దిగువ, అంశాలతో ఒక ప్రత్యేక ట్రస్టును తి.తి.దే స్థాపించింది. (ఎ) అనాధలైన, అభాగ్యులైన మరియు ఆర్తులైన బాల బాలికల కొరకు అనాధ శరణాల యాన్ని నడిపించడం, (బి) ఆర్తులు, అభాగ్యులు మరియు అనాధలైన పిల్లలకు ఉచిత భోజనం మరియు వసతి కల్పించడం, (సి) అనాధ, ఆర్తుల, అభాగ్యులైన పిల్లలకు పోస్ట్ గ్రాడ్యుయేషన్ వరకు ఉన్నతమైన విద్యతో పాటు ప్రొఫెషనల్ కోర్సులైనటువంటి ఎం.బి.బి.ఎస్ మరియు ఇంజనీరింగ్ వరకు కూడా ఉచితంగా విద్యను అందచేయడం.

విరాళం సొమ్ము

ఈ పథకం కొరకు కనీసం విరాళం రూ.లు.1000/- రూ.లు.1000/-ల కంటే తక్కువగల విరాళం శ్రీవారి హుండి భాతాకు, దాతకు ఎట్టి సమాచారం లేకుండా జమచేయబడుతుంది. అన్ని విరాళాలు ఒక జాతీయ బ్యాంకులో డిపాజిట్ చేయబడతాయి. మరియు వాటి మీద ప్రోగుపడే వడ్డీ ఈ పథకం కొరకు వినియోగించబడుతుంది. 'ది ఎగ్జిక్యూటివ్ ఆఫీసర్, శ్రీ వేంకటేశ్వర బాలమందిర్ ట్రస్టు, తి.తి.దే. తిరుపతి' వారి పేరిట ఏదేని షేడ్యూలు బ్యాంకు మీద తీసిన చెక్కు/ డిమాండ్ డ్రాఫ్ట్ ద్వారా విరాళాలను అడిషనల్ F.A. & C. A.O, తి.తి.దే. తిరుపతి-517501 వారికి పంపవచ్చును.

తదుపరి సమాచారం కొరకు సంప్రదించండి. ఫోన్: 0877-2277777, లేదా 2233333, లేదా 2264258.

వ్యక్తులు, సంస్థలు, కంపెనీలు వగైరాలు విరాళాలను ఇవ్వవచ్చును. మరియు వారు భారతీయ ఆదాయపు పన్ను చట్టం యొక్క సెక్షన్ -80(జి) క్రింద ఆదాయపు పన్ను ప్రయోజనాన్ని పొందడంతో పాటు ఏకీకృత ప్రయోజనాల కొరకు అర్హులవుతారు.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A-525
పుస్తకం పేరు	కార్టర్ లాగ్స్
తారీఖు	28/8/23
మొదలు అట్ట	yes
వెనుక అట్ట	yes
మొత్తం పేజీలు	37
పెద్ద పైకా పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Alandhu
పరీక్ష చేసినది	pragathi
వజారు నలచానవారు	
లైండింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	No
పరిస్థితి	good